
.18,06,г90 ь. м 89 14/7783; Старшыні грамадскага аб'яднання 
; “Таварыства беларускай мовы 
на Ле Вс дая ад 7.0... імя Ф. Скарыны 


Трусаву А.А. 


Паважаны Алег Анатольевіч! 

У Пастаяннай камісіі Палаты прадстаўнікоў Нацыянальнага сходу Рэспублікі 
Беларусь па адукацыі, культуры, навуцы і навукова-тэхнічнаму прагрэсу завершана 
работа па падрыхтоўцы праекта Закона Рэспублікі Беларусь “Аб унясенні змяненняў і 
дапаўненняў у Закон Рэспублікі Беларусь “Аб мовах у Рэспубліцы Беларусь”. Аднак 
паколькі законапраект не быў уключаны ў план падрыхтоўкі законапраектаў на 2004 
год, ён пакуль не ўнесены ва ўсганоўленым парадку ў Палату прадстаўнікоў 
Нацыянальнага сходу Рэспублікі Беларусь і, адпаведна, не можа быць уключаны ў парадак 
дня бягучай сесіі. 

Камісія па адукацыі, культуры, навуцы і навукова-тэхнічнаму прагрэсу накіравала 
ў Нацыянальны цэнтр законапрасктнай дзейнасці пры Прэзідэнце Рэспублікі Беларусь 
свае прапановы аб уключэнні згаданага праекта закона ў план падрыхтоўкі 
законапраектаў на 2005 год. 


Намеснік Старшыні 
Палаты прадстаўнікоў 
Нацыянальнага сходу 


Рэспублікі Беларусь У. М. Канаплёў. 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 


вызвалення Беларусі 


27 чэрвеня споўнілася 15 гадоў з 
дня Ўстаноўчага з'езду ТБМ 





27 чэрвеня ў Менску 
прайшло ўрачыстае пасе- 
джанне Сакратарыяту ТБМ 
імя Ф. Скарыны, прымерка- 
ванае да 15-х угодкаў Уста- 
ноўчага з'езду Таварыства 


1989 годзе. Сакратарыят 
прайшоў у некалькі пашы- 
раным складзе. Акрамя сяб- 
роў прысутнічалі першы 
старшыня ТБМ Ніл Гілевіч, 
дырэктар гуманітарнага 


ліцэя Уладзімір Колас, кі- 
раўнік Беларускага ПЭН- 
цэнтра Лявон Баршчэўскі, 
сябры рады ТБМ і кіраўнікі 
асобных суполак і інш. 
(Працяг на ст. 9.) 


Выстава да 15-годдзя ТБМ 





27 чэрвеня ў сядзібе ТБМ на Румянцава-15 у Менску адбылося адкрыццё выставы 
нацыянальнага плаката слыннага беларускага мастака Уладзіміра Крукоўскага, 


прымеркаванай да 15-годдзя ГА “ТБМ імя Ф. Скарыны”. Сярод выстаўленых - плакаты, 
вядомыя ўсёй Беларусі. Яны станавіліся графічнымі сімваламі адраджэння Беларусі на 
розных вітках нашага пакручастага лёсу. 
На здымку: Уладзімір Крукоўскі рэпрэзентуе выставу на паселжанні Сакратарыяту 
ГА “ТБМ імя Ф. Скарыны” 
(Працяг тэмы на ст. 9.) 

ГАМБУРГСКІ РАХУНАК 


Фразеалагізмы з прычыны 
сваёй яркасці, экспрэсіўнасці, а ў 
шмат якіх выпадках і вобразнасці 
вылучаюцца выключнай “прыліп- 
чывасцю”, здольнасцю перахо- 
дзіць з адной мовы ў другую. Як 
паказваюць даследаванні апошніх 
дзесяцігоддзяў (працы Э.М. Са- 
ладухі, Ю.П. Садаўба і інш.), у 
многіх літаратурных мовах на 
долю запазычанняў, калек і паў- 
калек прыходзіцца да паловы 
фразеалагічнага фонду. І гэта 
натуральная з'ява: “Як ніводзін 
народ не можа паўнакроўна іс- 
наваць без рознабаковых кантак- 
таў з іншымі народамі, так і мова 
спустошылася б сама ў сабе, не 
знаходзячы падсілкавання ў іншых 
мовах і не аддаючы ў сваю чаргу 
ўласных жыватворчых сокаў” 
(В.М. Макіенка). Пры гэтым, 
ужываючы той ці іншы выраз, мы 
часцей за ўсё не адчуваем, што ён 
прышлы, што ён чужаземец павод- 
ле месца свайго ўзнікнення. Вось 
прыклады калек (пакампанент- 
нага перакладу): браць быка за рогі 
- з іспанскай мовы, асінае гняздо - 
з французскай, страляць з гарма- 
ты па вераб'ях - з нямецкай мовы. 
А гэта, напрыклад, паўкалькі 
(часткова пераклад, часткова 
запазычанне): блытаць карты - з 
французскай, згушчаць фарбы - з 
нямецкай, атрымліваць гарбуза - 
з украінскай, без году тыдзень, 
забаронены плод, чортаў тузін з 
рускай мовы. 

Паўкалькай з рускай мовы 
трэба лічыць і выраз гамбургскі 
рахунак (руск. гамбургский счёт). 
Хоць яго прыметнікавы кампанент 
генетычна ўтвораны ад назвы 
нямецкага горада Гамбург, але 
такі ці аналагічны фразеалагізм не 
значыцца ў слоўніках, як нямец- 
кай, так і іншых заходнееўрапейс- 
кіх моў. Аўтарам гэтага выразу 
з'яўляецца вядомы рускі літара- 
туразнаўца, крытык і пісьменнік 
В.Б. Шклоўскі (1893-1984). У 1928 
г. выйшаў у свет ягоны зборнік 
крытычных артыкулаў “Гамбург- 
скі рахунак”. Сэнс гэтай назвы сам 
аўтар тлумачыць так: “Гамбург- 
скі рахунак - надзвычай важнае 
паняцце. Усе барцы, калі боруцца, 
жульнічаюць і кладуцца на лапаткі 
па загадзе антрэпрэнёра. Раз у год 
у гамбургскім тракціры збіраюцца 
барцы. Яны боруцца пры зачыне- 
ных дзвярах і завешаных вокнах... 
Гут устанаўліваюцца сапраўдныя 
класы барцоў, - каб не схалтурыц- 

а”. Выраз набыў папулярнасць, 
стаў крылатым, пачаў ужывацца 
ў маўленні, але пераважна ў лі- 


таратурным асяроддзі, у кніжных" 


стылях. Зрэдку гэты выраз можна 
напаткаць і ў сённяшнім бела- 
рускім друку, дзе ён абазначае 
“сур'ёзныя, прынцыповыя, бес- 
кампрамісныя адносіны, стасункі 
паміж кім-небудзь”, напрыклад: 
“Сяброўства, знаёмствы, агуль- 
ныя справы не мелі тады той 
улады, як сёння. Рахунак быў 
гамбургскі" (Г. Кісліцына). 

На аснове гэтага (назоўні- 
кавага) выразу з цягам часу скла- 
ўся прыслоўна-акалічнасны фразе- 
алагізм па гамбургскім рахунку. 
Ён набыў тры значэнні. Па- пер- 
шае, сгаў абазначаць “сур'ёзна, 
прынцыпова, без скідак і ўсту- 
пак”, напрыклад: “З аднаго боку, 
я неафіг - нейкія там публікацыі, 
з другога. чытач, што ацэньвае 
ўсё па гамбургскім рахунку, з трэ- 
цяга - маю вопыт рэдактарскай 
працы...” (А. Сямёнава). Па-длру- 


гое, “па-сапраўднаму, належным 
чынам, як і павінна быць": “Ці 
ведаем па гамбургскім рахунку 
мы самі, дзе гэтая краіна - Бела- 
русь? Менавіта краіна, а не месца 
жыхарства? Ці ўмеем мы ёю га- 
нарыцца?” (У. Арлоў). Па-трэцяе, 
“фактычна, у адпаведнасці з рэ- 
альнасцю”: “Нават “руская зям- 
ля" перыяду ХІІІ ст. - гэта ўсё ж 
Кіеўская Русь. Уласна рускую 
думку па гамбургскім рахунку 
павінна пачынаць з Маскоўскага 
перыяду, калі ў яе нетрах пачалі 
фармавацца ідэі вялікадзяржаўя, 
самадзяржаўя, “сапраўднага рус- 
кага праваслаўя”, выявай якіх 
з'яўлялася фармулёўка “Масква - 
трэці Рым” (ЛіМ. 11.-4.2003). 


У апошняе дзесяцігоддзе 
стаў вельмі папулярным і модным 
яшчэ адзін фразеалагізм: па вялікім 
рахунку. Пра яго досыць пашы- 
ранае і нярэдка памылковае, ня- 
правільнае ўжыванне мне ўжо 
даводзілася выступаць у друку, 
але мушу паўтарыцца бо ён мае 
непасрэдную сувязь з разгледжа- 
нымі вышэй папярэднікамі. Эты- 
малагічна яго ўзнікненне звязана 
з двума папярэднімі выразамі. Ён 
прыйшоў у беларускую мову як 
паўкалька з рускай мовы (по 
большому счёту), дзе ўпершыню 
быў ужыты ў рамане В. Каверына 
“Здзяйсненне жаданняў” (1935), 
але стаў шырока выкарыстоў- 
вацца ў газетных жанрах толькі ў 
1960-х гадах - пасля 3-га выдання 
згаданага рамана масавым на- 


кладам у 1959 г. У В. Каверына 
гэты выраз склаўся на базе ча- 
зоўнікавага - гамбургскі рахунак. 

Выраз па вялікім рахунку 
напачатку меў адзінае прыслоў- 
нае значэнне ацэнкі чаго-небудзь 
з найбольшай патрабавальнасцю. 
Прыкладна такі ж сэнс гэгага 
фразеалагізму, а менавіта “сур'ёз- 
на, прынцыпова, без скідак і ўсту- 
пак”, захаваўся і сёння, не пары- 
ваючы, такім чынам, першапачат- 
ковай, хоць і забытай ужо, эты- 
малагічнай сувязі з першакры- 
ніцай. Вось толькі некалькі пры- 
кладаў: І) Я абураны тым, што 
рэпрэсіўныя метады прымяняюцца 
супраць такога таленавітага ву- 
чонага... Аднойчы камусьці за 
гэта прыйдзецца адказваць па 
вялікім рахунку (Н. Гілевіч); 2) 
Апошнімі гадамі часцяком успамі- 
нала цябе, асабліва калі хацела 
папракнуць мяне ў нечым. І не па 
дробязях, а, як кажуць, па вялікім 
рахунку (А. Петрашкевіч); 3) 
Уважліва прыгледзьцеся да сён- 
няшняга мужыка: хто ён зараз, 
калі браць па вялікім рахунку? (В. 
Гродзікаў). 

Пасля ў фразеалагізме йа 
вялікім рахунку развіліся яшчэ два 
значэнні, аналагічныя з тымі, якія 
мае выраз ла гамбургскім рахунку. 
Напрыклад, у наступных сказах 
рэалізуецца з начэнне “па-са- 
праўднаму, належным чынам, як і 
павінна быць”: І) Падзеі, што 
адбываюцца ў межах дзяржавы, па 
вялікім рахунку ёсць справа су- 
верэннай дзяржавы (С. Дзедзіч); 
Ад кожнага з нас, дзе б хто ні 
працаваў, залежыць многае. А па 
вялікім рахунку -- быць ці не быць 
Беларусі незалежнай, цывілізава- 
най, духоўна і матэрыяльна бага- 
тай дзяржавай (С. Законнікаў); 3) 
А калі гаварыць па вялікім рахун- 
ку, Леанід Ігнацьевіч, ніякіх асаб- 


лістых вашых комплексаў тут 


няма: вы ствараеце праекты, а мы 


іх ажыццяўляем (Я. Кантылёў). 
Яшчэ адно значэнне (трэ- 
цяе, якое можна выявіць на ас- 
нове сённяшняй маўленчай прак- 
тыкі, - “фактычна, у адпаведнасці 
з рэальнасцю": 1) Прайшле больш 


за сорак гадоў, а сітуацыя па: 


вялікім рахунку тая ж. Хіба што 
сучасны чытач яшчэ больш змен- 
шыўся і стаў зусім кароткім... 
(Л.Галубовіч); 2)Цяжка сёння з 
упэўненасцю сказаць, што з гіс- 
тарычных дакументаў было вя- 
дома Купалу, а па вялікім рахунку 
інфармацыя тады была больш 
даступнай, чым нават сёння ЧІ. 
Жук); 3) Дарэмна аўтар мана- 
графіі канстатуе ў ранняга Я. 
Чыквіна “дакладны памер", “вы- 
разнасць рытмічнага малюнка”, 
рыфмоўкі”... Гэтага па вялікім 
рахунку проста няма ў першым 
зборніку, хоць крытыку вельмі 
хочацца згаданыя здабыткі знай- 
сці (А. Пяткевіч). 

Калі супаставіць выразы ла 
гамбургскім рахунку і па вялікім 
рахунку паводле частаты іх выка- 
рыстання і па функцыянальна- 
стылёвай афарбоўцы, дык першы 
варга кваліфікаваць як рэдка- 
ўжывальны і кніжны, а другі - як 
высокачастотны і функцыянальна 
не замацаваны за пэўным стылем. 
Аднак назіранні за ым, як ужы- 
ваецца выраз ла вялікім рахунку ў 
сённяшніх друкаваных тэкстах і ў 
вусным маўленні, паказваюць, 
што пераважаюць выпадкі неда- 
рэчнага яго ўжывання. Немагчы- 


“ма зразумець, што значыць гэть! 


выраз, напрыклад, у такіх сказах: 
“Уся мая хітрасць, па вялікім 
рахунку, - у прастаце, у адмаў- 
ленні ад “цяжкавагавых" тэхна- 
логій навучання замежнай мове”; 
“Калі насгаўнік сам для сябе не 
вызначыць цвёрдай грамадзян- 
скай пазіцыі, мала верагодна, што 
выхаванцы яго стануць сапраўд- 
нымі патрыётамі Беларусі, ды і 
ўвогуле па вялікім рахунку лю- 
дзьмі”. 

Часта гэты выраз выкары- 
стоўваюць без сэнсавай нагрузкі, 
ператвараюць яго ў штамп (на- 
кштгалт славутага Зноскавага 
“меднеду протчым” з “Тутэйшых” 
Янкі Купалы), робяць яго нейкім 
пабочным словазлучэннем і вы- 
дзяляюць ці аддзяляюць коскамі: 
“А "што робіць аўтар са сваімі 
героямі? Ён просга іх забівае. Бо, 
па вялікім рахунку, 
з імі рабіць”; “Па вялікім рахунку, 
дзякуючы ім (педагогам), мы на 
пытанне: “Ці хочаце вярнуцца ў 
школу?” -- адказваем: я там сёння 
ўжо быў”; “Інвестыцый - кот 
наплакаў. А без іх і ні гуды і ні 
сюды. Іх, па вялікім рахунку, і не 
будзе пры цяперашняй уладзе”: 
“Наша акадэмічная падрыхтоўка 
становіцца бездапаможнай на 
амерыканскіх вуліцах, у інтэр- 
натах і кавярнях, дзе ёсць свае 
правілы зносінаў, свае словы, 
свая, па вялікім рахунку, мова”. 

Адзначым, дарэчы, што 
сустрэўся і такі маўленчы гібрыд, 
ЯК па вялікім гамбургскім рахунку: 
“У сэнсе патэнцыяльнай недапра- 
яўленасці па вялікім гамбургскім 
рахунку - Барыс Пятровіч адзін з 
вельмі і вельмі нямногіх сярод 
трывала сфармаваных літара- 
тараў" 

Зразумела, што такія неда- 
кладнасці - не на карысць культу- 
ры маўлення пэўных аўтараў і 
самой беларускай мове ў цэлым. 

Іван Лепешаў. 


не ведае, што ш 

Мовазнаўчы досвед 
Благі, кепскі, дрэнны, лядачы, лядашчы, 


дзіравы, сапсаваны - 


Слова худы мае натураль- 
нае ў беларускай мове значэнне “з 
тонкім сухарлявым целам” 
(ТСБМ, т.5, кн. 2, с. 221). Худым 
можа быць чалавек (часткі яго 
цела), а таксама іншыя жывыя 
істоты (карова, конь, парсюк...). У 
расейскай мове яму адпавядае 

“тоший ” адно з значэнняў слова 
худой. “Беларуска-расійскі слоў- 
нік” М. Байкова і С. Некрашэвіча 
зафіксаваў: “Худы - тоший” (с. 
337). Акадэмічны “Русско-бело- 
русский словарь” пад рэдакцыяй 
Я. Коласа, К. Крапівы, П. Глебкі 
падае наступныя беларускія адпа- 
веднікі да рас. худой. На с. 749 
чытаем: “Худой І (тоіций) - худы. 
Худой ІІ разг. І. (плохой, дурной) 
благі, кепскі, дрэнны; 2. в др. знач. 
лядашчы; (дырявый) дзіравы; 
(испорченный) сапсаваны”. Пац- 
верджана гэта і ў двухтомавым 
перавыданні пад рэдакцыяй К. 
Крапівы, з некаторым удакладнен- 
нем: “Худой І (тошций) худы. Худой 
П разг. І. (плохой, дурной) благі, 
кепскі, дрэнны; 2. в др. знач. 
(дряхлый, веіхий) лядачы, лядаш- 
чы; (дырявый) дзіравы; (нспорчен- 
ный) сапсаваны..." (РБС-82, т.2, с. 
577). І ў наступных трохтомавых 
выданнях таксама засведчана 
гэта. Напрыклад, у РБС-95, г. 3, 
с. 699. 

І акадэмічныя беларуска- 
рускія слоўнікі фіксуюць с.іова 
худы як адэкват рус. худой і то- 
ший. Двухіомавы “Беларуска- 


рускі слоўнік" падае: “Худы 
худой, тоіций; костлявый” (Т. 2 
Мн., 1989, с. 672). 


а не худы 


Пра неўласцівасць бела- 
рускай мове слова худы з семан- 
тыкай рас. “худой ІІ" сведчаць і 
ўстойлівыя звароты, у якіх адпа- 
веднікамі выступаюць свае, ад- 
метныя словы: худой мир лучше 
доброй ссоры посл. лепш благі мір, 
як добрая сварка; на худой канец - 
на благі канец; не говоря худого 
слова - нічога не кажучы. (РБС-82, 
т.2, с. 5177). 

Як бачым, кожная з моваў 
мае свае адмысловыя лексічныя 
адзінкі. А вось тлумачальныя 
слоўнікі перанеслі на свае старонкі 
слова худы з усімі яго значэннямі з 
чужой маўленчай практыкі, пера- 
пісаўшы адпаведныя старонкі з 
расейскіх слоўнікаў. Так, у “Тлу- 
мачальным слоўніку беларускай 
літаратурнай мовы” (Мн., 1996, с. 
726) чытаем: “Худы (1). З тонкім 
хударлявым целам. Х. чалавек. Х. 
рукі // памянш. худзенькі. худы П 
разм. І. Дрэнны, худая зямля. 2. 
Дзіравы, стары. Х. мяшок // па- 
мянш. худзенькі (да 2 знач.). Гэта 
копія з кнігі: С. Й. Ожегов. Сло- 
варь русского языка. (М., 1982, 
с.774); “Худой (І) тоішций, не упи- 
танный. Х. человек. Худые руки // 
уменш. худенький. Худой (2). То 
же, что плохой. Худой (3) (разг.). 
Дырявый, нспорченный. Х. сапог”. 

У беларускай копіі тоцькі 
аб'ядналіся два слоўнікавыя арты- 
кулы (худой 2 і худой 3) у адзін. 
Худы 2. 

Вось як стваралася моўная 
трасянка, каб потым ад яе было 
лягчэй адмовіцца і перайсці на 
ўсесаюзную мову. 


Схуднелы, змарнелы, слабы, кволы 
--а не худасочны 


Слова “худасочны” ўспры- 
маецца як складанае, у якім аб'яд- 
наныя дзве лексічныя адзінкі - 
худы і сочны. Дарэчы, гэта пац- 
вярджаюць і этымалагічныя да- 
веднікі. У кнізе: “М. Фасмер. 
Этинмологический словарь русско- 
го языка». Перевод с немецкого н 
дополнения О. Н. Трубачёва (Т.4. 
М., 1973, с.283) акадэмік Трубачоў 
у дадатку выказвае думку, што 
слова худошчавый трэба растлу- 
мачваць як худо-цавый, от “счав-, 
параўн. рус. іцавель, чэш. Зара 
“сок”, параўн. худосочный". Такім 
чынам, рас. худоцавый і худо- 
сочный маюць у другой частцы 
корань - сок-, а першая частка - 
худ- мае тое значэнне, што і слова 
“худой ІІ.“. У беларускай мове рас. 
худошавый адпавядае хударлявы. 
Украінская мова таксама мае 


слова худорлявый як адэкват рас. 
худошцавый, а худосочный перакла- 
даецца як хирлявий. Дарэчы тут 
трэба нагадаць, што ўкраінская 
мова мае тыя самыя адпаведнікі да 
рас. худой, што і беларуская мова. 
Не фіксуецца “худосочный” і ў 
іншых славянских мовах - поль- 
скай, славацкай, чэшскай... Не 
падае гэтага слова і “Беларуска- 
расійскі слоўнік" М. Байкова і С. 
Некрашэвіча. 

Усё згаданае сведчыць пра 
штучнасць слова “худасочны” ў 
беларускай мове, пра механічны 
перанос яго ў беларускія слоўнікі 
з расейскіх. Насамрэч на месцы 
гэтага “худасочны” нашая мова 
мае свае выразна матываваныя 
лексічныя адзінкі: схуднелы, змар- 
нелы, слабы, кволы. 


Подзьмеўка - паддувала 


Другое слова падаецца ў 
слоўніку з наступнай класіфі- 
кацыяй: “Паддувала, н. адтуліна 
ў печы пад топкай для ўзмацнення 
цягі” (ГСБЛМ, с. 411). Гэта - копія 
рас.: “Поддувало... Отверстие в 
печи под топкой для усилениня тяги" 
(С.И. Ожегов. Словарь русского 
языка. М., 1982, с.473). 

Рас. поддувало - утварэн-не 
з суфіксам -л-(0) ад поддувать 
“дуть немного снизу, сбоку” (Там- 
сама). 

У беларускай мове рас. 
поддувать адпавядае форма пад- 
дзімаць. “Русско-белоруский сло- 
варь" (1953) падае: “Поддувало 
гехн. поддувала, ср.; поддувать 
несов. паддзімаць" (с.442). Адсюль 
відаць, што не можа быць бела- 
рускай формы “паддувала”, гэта 
пярэчыць утваральнаму слову 
паддзімаць, якое мас каранёвую 
марфему - дзім-(рас. -ду-). 

В. Ластоўскі перакладае 
расейскае слова наступным чы- 


нам: “Поддувало, атворына 
печы, праз якую паветра дзьме 
печ; подзьмеўка, подзьмевень 
(Падручны расійска-крыўскі (бе- 
ларускі) слоўнік, Мн., 1990, с.485). 
Слова подзьмеўка мае выразнае 
матываванне і словатворчую 
будову: падзьмуць - паддзьмуваць 
- подзьмеўка. 

Гэтае натуральнае слова 
выкарыстоўваецца і сучаснымі 
тэрміналагічнымі даведнікамі. 
Напрыклад, “Расійска-беларускі 
хімічны слоўнік" (аўтары Я. Мі- 
ляшкевіч, З. Санько, А. Глуцко) 
падае: “Поддувало . подзьмеўка". 

Такім чынам, яшчэ 80 гадоў 
гаму беларуская мова карыста- 
лася сваім натуральным словам, 
якое савецкім часам было замене- 
на на ўсесаюзнае ладдувала (рас. 
поддувало). Але падчас нашага 
нацыянальнага адраджэння яно 
вяртаецца да нас як свая адметная 
гэрміналагічная адзінка. 

Павел Сцяцко. 

Са абі 


Алена Багамолава, канд. філ. навук 


Моўная адметнасць сучаснага гістарычнага рамана 


(на матэрыяле рамана Васіля Якавенкі “Надлом”) 


Раман Васіля Яка- 
венкі “Надлом” ахоплівае 
шмат найзначных падзей, 
якія адбываліся на тэры- 
торыі Беларусі, і часткова 
за яе межамі. Праўдзівасць, 
навізна гэтага маштабнага 
твора раскрываецца не то- 
лькі праз паказ рэальных 
гістарычных асоб (Сталін, 
Гітлер, Кубэ, Готберг, Скір- 
мунты, Астроўскі, Калубо- 
віч і інш.), але і праз ства- 
рэнне ўвогуле рэалістычных 
вобразаў (Пятро, Барыс, 
Паўлюк Пісарчукі і іх сем'і, 
Мэндаль, Сяргей Каліні- 
чэнка, Данік Плюніер). АўЎ- 
тар стварае сапраўдную 
панараму сялянскага жыц- 
ця: тут дакладна апісва- 
юцца быт і гаспадарка ся- 
лян, прыгатаванне страў, 
віды працы ў розныя часы 
года, народныя святы (а якія 
святы без песень!), звычаі. 

Вастрыня праблем, 
узнятых У рамане, глыбіня 
зместу, галерэя вобразаў 
робяць гвор надзвычай ціка- 
вым, а знаёмсіва з ім -- 
захапляльным. 

Пярэсгасць і вірлі- 
васць падзей, сутыкненне 
прадсгаўнікоў розных на- 
цыянальнасцяў на скрыжа- 
ванні часу, адлюстраванага 
ў гісгарычным рамане “На- 
длом”, патрабуе як гісга- 


стылізацыі. Асноўнымі моў- 
нымі сродкамі, якімі кары- 
сгаецца пісьменнік для ства- 
рэння каларыту пэўнай эпо- 
хі, з'яўляецца ўжыванне 
варварызмаў, графічна асво- 
еных ці пеасвосных бсла- 
рускай мовай, і састарэлых 
слоў, якія называюць пэўныя 
з'явы, прадметы, паняцці, 
уласцівыя канкрэтнаму ча- 
су. Для таго, каб падкрэс- 
ліць адметнасць маўлення 
персанажаў, аўтар выкары- 
стоўвае словы ці выразы з 
украінскай, польскай, ня- 
мецкай моў: Хліб - нэ жэна, 
з'іў, дай нэма (с.142); По- 
катылась, як брэхня по сЭлі 
(с. 228); Нех бэндзе пахва- 
тёны (с. 91); Самі па сабе 
яны ніц не вырашаюць (с. 
292); Скажы ему, пенькне 
паненка, жэ его Хцяў бы 
забачыць пан Клямка (с. 
500); Я бачу, што пера- 
сцярога вам недаступна. О, 
майн гот! (с. 370); Варум? 
Вас золь дас бедойтен”? 
Чаму? Як гэта разумсць (с. 
205); Ян мен Уоп Шгеп Се- 
пегаПеп Копнен з5іе ўісП ўег- 
Іаўўел? . - Каму са сваіх 
генералаў вы цяпер давя- 
раецс? (с. 326). 

З састарыэлых слоў 
найбольш часта ўжываюцца 
гістарызмы, выкарыстанне 
якіх забяспечвае дак.іад- 
насць, праўдзівасць празаіч- 
наму радку: Дакладваю ў 
пастарунак, што адтуль 
грабуся дадому. А сам ра- 
зам звамі - да мяжы (с. 55). 
У ху:кім часе звесткі з гых 
рапартаў былі абвешчаны 
службамі СС несапраўд- 
нымі. выдуманымі, чыні іа- 
ся заслона, каб не дапусціць 


іх у канцылярыю фюрэра (с. 
372); У Менску дзейнічае 
Беларуская Цэнтральная 
Рада, якая выконвае ў пэў- 
най меры і функцыі ўрада, 
а цяпер ствараюцца бата- 
льёны Беларускай Краёвай 
Абароны (с. 470) і г.д. 
Арганічна ўплята- 
юцца ў моўную тканіну 
твора іншыя сродкі стылі- 
зацыі мовы --- адметныя 
словы ці выразы размоўнага 
маўлення -- дыялектызмы, 
прастамоўі, формы з суфік- 
самі суб'ектыўнай ацэнкі, 
клічны склон назоўніка, прос- 
тыя форма будучага часу 
дзеясловаў і інш: шэльма 
галайдакаваты (с. 49); Пра- 
ходзь -- праходзь, браце, 
госцем будзеш (с. 54); [Ма- 
ня] расплюшчывала вочы 
акурат надасвецці, нагасін- 
рала слых... (с. 62 --- 65); На 
ёй была белая вышываная 
блузка і белая ў кветкі спад- 
ніца, а на шыі. - мысюры, 
гэга знацыць пацеркі... (с. 
65); Добра, дзетка. ма- 
міна квегка (с. 74); Для 
гожай маталянкі падзсі Ў яе 
родным кутку дылі спы- 
ніліся на тым ірагічным 
моманце (с.14); А любая б па 
гакім сохла! (с. 241); А вось, 
даражэнькі, сяджу, як му- 
хамор атруіны... (с. 331); А 


што рабіцьмуць (с. 400). Але 
ж мы селі за с1о01. Каб асэн- 
саваць шо-колечы (с. 111); Во 
дачакалася галубка! (с. 241), 
Цяпер і горыч, і сум той, І 
страх гой, адчай усё- 
усёнькае застансцца гам... 
(с. 445). 

Такія словы і выразы 
дазваляюць аўтару пера- 
несці чытача ў пэўную мяс- 
цовасць, каб той “на ўлас- 
ныя вушы мог пачуць” ад- 
метную гаворку, бо.ІЬЦІ Яск- 
рава ўявіць сабе моўны 
каларыт жыхароў заходне- 
беларускага мясіэчка Мо- 
таль. 


Яркім лексічынм 
сродкам выразнасці мовы 
з'яўляюцца, як вядома, фра- 
зеалагізмы, асабліва тыя, 
што маюць разчоўную 
афарбоўку, таму натураль- 
на, што ў творы пра сялян- 
скае жыццё мы сусгракаем 
“россып” гэтых устойлівых 
зваротаў, якія, з аднаго 
боку, адлюстроўваюць на- 
цыянальны каларыт бела- 
рускай мовы, яе багацце і 
непаўторнасць, а з другога 

забяспечваюць длакладн- 
асць і вобразнасць аў гарскіх 
ацэнак: ніхто чамусьці не 
хацеў даваць веры (с. 54); 
трапіш туды, куды Макар 
иялят не ганяў (с. 59); такім 
палец у рот не кладзі (с. 06); 
не памнажаць грэх на грэх 
(с. 72); сядзелі як на іголках 
(с.77); не кожны сон у руку 
(с.100); тахі пад пахі (с. 126); 
ці прыкусіць язык . ды зра- 
діць выгляд (с. 72); мы ж як 
той гарох пры дарозе (е. 
150); думкі калясом пайшлі (с. 
188); мароз па скуры прабя- 
гае (с. 189); ветрам падшы- 


Я . Зам -ламалі фолаў хлонцы,- 
рычнай стак 1 “саб пайе” 


ты (с. 277); я тут, як мыш 
лад венікам (с. 311). Многія 
з прыведзеных фразем ужы- 
ты ў дыялогах, а гэта зна- 
чыць, што яны таксама з'яў- 
ляюцца актыўным сродкам 
стылізацыі, які надае мове 
персанажаў адценне нязму- 
шанасці, натуральнасці і 
экспрэсію. 

Яшчэ больш трапны- 
мі і вобразнымі ўяўляюцца 
нам беларускія прыказкі, 
зычэнні і скорагаворкі, якія 
аўтар таксама выкарыстоў- 
вае ў мове дзейных асоб, каб 
яшчэ раз паказаць мудрасць 
і густ селяніна, яго жыц- 
цёвую філасофію: Яд жа- 
рабка скура і на плоце гагоча 
(с. 65); Госць - не костка, 
за вароты не выкінеш (с. 
111); Калі ёсць карак, наезнікі 
заўсёды знойдуцца (с. 189); 
А што занадта, паго і свінні 
не ядуць (с. 191); Касой ка- 
мець не перарэжаш (с. 225); 
На дабро адгукаюцца навапі 
бярэзіны (с. 237); Каб у вас 
) весь час было на стале, у 
місцы, і ў калысцы (с. 244); 
Дай Божа, каб усё было 
гожа, а што ніц нягожа --- 
не давядзі Божа (с. 284); 
Кажуць, калі хто топіцца 
г за саломку ўхопіцца / (С. 
292); У тры секачы сякуць, 
аднаго рака пякуць (с. 310): 


«Вядома, Бог ёсць Бог, але не 


будзь і сам плох (с. 332); 


Дарагая тая хатка, дзе ра- 
дзіла мяне матка (с. 316); 
Вайна мучыць, а не вучыць (с. 
395); Свайго лёсу і на валах 
не аб'едзеш (с. 411); Работа 
міла, ды дзень кароткі (с. 
4 2). Чэлік,чэлік -доўгінос, 
куды цябе чорт панёс, не 
падмазаўшы калёс (с. 103). 
Як сведчыць аналіз моўных 
фактаў, уласна фраземы і 
прыказкі забяспечваюць 
лаканічнасць, дакладнасць і 
выразнасць празаічнага ра- 
дка, а таксама -- глыбокі 
падтэкст, бо ацэньваюць, як 
ужо адзначалася, самыя 
розныя факты, жыццёвыя 
сітуацыі ці характары пер- 
санажаў, іх знешні выгляд. 

Вельмі важна, каб 
гістарычны твор, насычаны 
вялкай колькасцю рэальных 
фактаў, падзей, вобразаў, не 
пераўтварыўся з мастац- 
кага ў публіцыстычны. Ад- 
ной з самых вызначальных 
моўных рысаў, якая адроз- 
нівае тэксты названых сты- 
ляў з'яўляецца вялікая коль- 
касць агульнамоўных і ака- 
зіянальных вобразных срод- 
каў у тканцы мастацкіх 
тэкстаў, што мы і назіраем 
у рамане Васіля Якавенкі 
“Надлом”. Прычым, самыя 
прадуктыўныя гропы, якія і 
складаюць адметнасці пісь- 
менніцкага стылю, гэга эпі- 
тэты, параўнанні, метафа- 
ры, перыфразы. 

Эпітэпі у празаіч- 
ным радку рамана выяўляе 
спецыфічнае аўтарскае 
ўспрыманне свету ў цэлым 
і асобных з'яў у прыват- 
насці: У прыродзе наогул 
усё быіо гакое дзівосна 
цнатлівае, новае і заўсёднае, 


вечнае... (с. 42); за іх пла- 
ваннем у здзіўленні сачылі 
беласнежныя, чыстыя, ваб- 
ныя кветкі -- вадзяныя лі- 
леі...(с. 245); Знясіленая, 
сцішаная, самотная ў недзі- 
цячых сваіх разважаннях 
[Маня] (с. 123); Пачуць на 
свае вушы толькі што на- 
роджаную, свежую або ня- 
хай сабе і скамечаную ў 
народзе навіну (с. 254); 
Праўда, была заўсёдная 
радасць ад яркіх, светлых, 
цёплых, жыццядайных, ваб- 
ных промняў сонца, калі яно 
прабівалася праз туман...(с. 
503). 

Як відаць, кожны эпі- 
тэт --- важкая, убачаная ці 
перажытая аўтарам асаблі- 
васць -- дэталь, у якой не 
толькі інфармацыя, але і 
эмоцыя, якой ён шчодра 
дзеліцца з чытачом. З дапа- 
могай гэтага тропа пісьмен- 
нік, як правіла, харакіа- 
рызуе знешні выгляд пер- 
санажаў, іх унутраны стан: 
Узнёсласць Маніных пачуц- 
цяў тлумачылася тым, што 
да яе завітаў дзедусь, а 
разам з ім -- і светлае- 
ппасветлае... дзяцінства ... 
(с. 15); Барыс ведаў, ипіто 
Скірмунту ўжо каля шасці- 
дзесяці, але на выгляд ён 
быў маладжавы і меў гэнер- 
гічны позірк, востры, дапы- 
лілівы (с. 28); Гэта быў пры- 
садзісты, з агніста-рыжай 
бародкай і шырокай пляшы- 
най на макаўцы гном, іменна 
так ён [Клямка] успрымаўся 
(с. 39); [Клямка] уткнуўся на 
момант невялікімі мітуслі- 
вымі вочкамі ў Барысаў 
пагляд. глыбокі і доўгі (с. 39), 
Паўлмок -- гэткі пеўнік, гара- 
чы, задзірлівы (с. 17); Невялікі 
пакацісты лоб, крутыя чор- 
ныя бровы, угору прычэса- 
ны сіваватыя валасы, гус- 
тыя, шчацінісіпыя (с. 101); ... 
Хваравіта-бянтэжлівая 
ўсмешка на чыстым паго- 
леным твары (с. 142); Ды 
пасля слёз і пакут, пасля 
вылітай на дзяцей гарка- 
ватай пяшчоты -- чаму не 
парадавацца? (с. 149); Міхо- 
віч глядзеў на яго ў нямым 
здзіўленні (с. 215). Прывед- 
зеныя эпітэты -- гэта і агу- 
льнамоўныя (энергічны по- 
зірк, шчаціністыя валасы), і 
аўтарскія (светлае-прасве- 
тлае дзяцінства, гаркава- 
тая пяшчота) разнавіднасці 
тропа, якія індівідуалізуюць 
вобразы, падкрэсліваюць іх 
знешнюю і ўнутраную ад- 
метнасць. 

Асаблівай высокай 
выразнасцю, на наш погляд, 
валодаюць эпітэт аксюма- 
раннага характару (гарка- 
ватая пяшчота (с. 149); 
Данік быў моцны і слабы 
чалавек (с. 171); Маня па- 
чувала сябе адначасова і 
дарослай, і малой дзяўчыц- 
кай (с. 95), а іаксама меіа- 
фарычныя эпітэты (3./ыя 
жарты (с. 265); востры 
выпадак (с. 268); свет ка- 
лючы, зарослы быльнягом (с. 
287); шыракія. важныя кло- 
паты (с. 73): дрымотныя 


галінкі (с. 5); кручаны свет 
(с. 198); росная радасць (с. 
123). І ў першых, і ў другіх 
разнавіднасцях гропа ўва- 
ссбілася складаная прызма 
аўтарскіх асацыяцый, супя- 
рэчлівасць і вастрыня жыц- 
цёвых з'яў, людскіх харак- 
тараў. 
Структурна-грама- 
тычнае выражэнне эпітэта ў 
рамане “Надлом“ вызнача- 
ецца багаццем, разнастай- 
насцю: найперш вобразныя 
азначэнні Васіля Якавенкі -- 
гэта простыя і складаныя 
якасныя прыметнікі, ужы- 
тыя з прамым ці пераносным 
значэннем: дрымотныя га- 
лінкі (с. 5), грэшная зямля (с. 
15), агніста-рыжая барада 
(с. 39), глыбокі і доўгі пагляд 
(с. 39), гнятлівая і даўкая 
паўза (с. 58), шырокія, ва- 
жныя дарослыя клопаты (с. 
75), тонкі-танюткі дрот (с. 
83), кудлатыя иені (с. 105), 
хваравіта-бянтэжлівая 
ўсмешка (с. 142), гаркавая 
пяшчота (с. 149), нямое 
здзіўленне (с. 215), беласне- 
жныя лілеі (с. 245), злыя 
жарты (с. 265), мяккае кра- 
савіцкае сонейка (с. 178), 
срэбная музыка (с. 117), 
калючы свелі (с. 287), жыц- 
нядайныя промні сонца (с. 


503). 


Па-другое, эпітэт У 


рамане -- гэта і дзеепры- 
метнікі, і дзеепрыметныя 
словазлучэнні: хмары, пад- 
паленыя сонцам (с. 88), спа- 
кутаваная сялянская душа 
(с. 18), аціхлы і прыпіюены 
палац (с. 117), наламаная 
хада жыцця (с. 266), ска- 
мечаная навіна (с. 2543), 
свет, зарослы быльнагом (с. 
2897), аблыселыя цобскія па- 
горкі (с. 378). 

Часам эпітэт можа 
выражацца назоўнікам, ут- 
вараючы лаканічныя і эма- 
цыйныя вобразныя азначэн- 
ні -- прыдаткі: Паўлюк - 
пеўнік (с. 15), Маня - золат- 
ка (с. 43), маладосць - ліха- 
дзейка (с. 41), селянін - твор- 
ца (с. 93), ногі - шэльмы (с. 
102) і інш. 

Даследчык беларус- 
кага эпітэта прафесар Н.В. 
Гаўрош слушна вылучае 
групу гэтых тропаў, выра- 
жаных спалучэннем пры- 
слоўя з прыметнікам [І, 6]. 
Такія злітныя, або двайныя, 
эпітэты сапраўды арыгі- 
нальныя, бо прыслоўе, вы- 
ражаючы ступень якасці, 
названую прыметнікам, яш- 
чэ як бы ўдакладняе “вы- 
шыню" аўтарскай эмоцыі, 
чым забяспечвае яшчэ боль- 
шую выразнасць мастац- 
кага радка. Шэраг такіх 
эпітэтаў знаходзім у рамане 
бяспечна вясёлы [Павел] (с. 
58), [усё ў прыродзе] дзі- 
восна цнатлівае (с. 42); дзі- 
восна свежыя (лілсі] (с. 42). 


Параўнанне Васіля 
Якавенкі вызначаецца, на 
наш погляд, асаблівай све- 
жасцю, непаўторнасці, 
арыгінальнасцю. Яно як бы 
“высвечвае” падабенства ў 


непадобным, вылучае най- 
істотнейшае з істотнага пры 
стварэнні вобраза, апісанні 
той ці іншай з'явы: І гэтая 
думка, бы той востры бізун, 
сцёбала па ім, гнала яго (с. 
56); Ён [пан Юргенсон] звы- 
чайна быў падцягнуты, жва- 
вы, з вусамі, што разыхо- 
дзіліся ў бакі стрэламі (с. 
71); Выпетраны, зжоўклы, 
бы пераспелы агурок на гра- 
дны (с. 212); Сонца ўлагодж- 
вала паветра густым, ак- 
самітным, як ліпавы мёд, 
настоем промеаў (с. 212); ... 
галава ў чалавека была 
скрозь паголеная і нагадвала 
плафон малочнага колеру, 
крыху выцягнуты ад пад- 
бародка да макаўкі (с. 232); 
Маня сгаяла перад ім танк- 
лявая, бы чарацінка (с. 257), 
Тут жа і Волька сядзела, бы 
сыраежка, у крэсле (с. 265); 
Лёгкая ў руках, бы ластаўка 
-- Ганна (с. 264); Шырокі, 
бы тая карта-аднавёрсіпка. 
лоб (с. 335); Аднак гэты, 
хударлявы і жылаваты, бы 
касой пацягнуў па ім сваім 
вострым позіркам... (с. 177); 
Клямка руды. як падпалены 
корч... (с. 124); Яму паста- 
янна хацелася ўскідваць 2укі 
шаблямі ўгору і крычаць ура 
(с. 1435); галава нагадвала 
крутабокі парудзелы гарбуз 
(с. 1-4). 


Як відаць, прадмет 
параўнання (тое, з чым па- 
раўноўваецца) у адносінах 
да аб'екта параўнання (тое, 
што параўноўваецца) ад- 
метны нечаканасцю аўтар- 
скіх паралеляў, відочнасцю, 
на-туральнасцю; уводзячы 


“ 


гэты троп ў мову персана- 
жаў, Васіль Якавенка нібы 
гл-дзіць на з'явы іх вачыма, 
чым таксама забяспечвае 
твору рэалістычнасць, мове 
--- дакладнасць, выраз- 
насць: Маня прачнулася 
радасная, бы вясельны гар- 
монік, лёгкая, бы пушынка (с. 
15); Літары і словы на па- 
перы клаліся шчыгульна і 
вольна, не раўнуючы, як пра- 
кос у добрага касца (с. 52); 
А мы. бы тыя вусені на ка- 
пусие (с. 40); Навобмацак 
яно [слова байкот] было 
нейкім круглым, бы яйка (с. 
76); Зямелька ўсведамлялася 
дзедам Пятром, дый грама- 
дой увогуле, аб'ёмна, бы той 
бохан хлеба (с. 80); Пчолы 
гойдаліся ў паветры на кры- 
лах, як на нябачных арэлях 
(с. 86); “... на безыменным 
пальцы яго сядзеў залаты 
пярсцёнак, тоўсты, пука- 
ты, бы літы павук (с. 94); 
Шырокія шкельцы акуляраў 
у тонкай аправе на носе і 
шыракаватыя пругія шчокі 
[госця] нагадвалі Пятру пук- 
тую перламутравую галаву 
авадня адо страказы (с. 
222); І інвед выскачыў ад- 
туль з адным вокам, бы чорт 
з пекла (с. 406); Без гас- 
падара ў душы Аксінні, бы ў 
хаце, з якой нячысцікі вы- 
неслі печ (с. 455). 


(Заканчэнне на ст. 4.) 

(Заканчэнне. Пача- 
так на ст. 3.) 

Як сведчыць факты- 
чны матэрыял, параўнанні ў 
рамане таксама структурна 
разнастайныя: звычайна 
яны ўводзяцца ў тэкст злуч- 
нікамі як, бы, як бы, што, 
нібы, а ў якасці аб'екта 
параўнання выступаюць 
самі прадметы, так і іх дзе- 
янні, уласцівасці: Такія 10дзі 
-- як дойліды (с. 39); ... пасу- 
нуліся наперад крадкамі, бы 
здані (с. 57); пярынкі цу доў- 
ныя, бялюткія, нібы накрух- 
маленыя (с. 125); наляцеў, як 
коршак (с. 146); Зоркі пера- 
ліваліся чырванаватым і 
белым святлом. Бы тыя 
вугельчыкі пад подыхам вет- 
ру (с. 163); Гаспадар Пятро 
рабіў з імпэтам, нібы гонячы 
астатнюю ў сваім жыцці 
баразну (с. 164); Лоб -- што 
ў буйвала! Цвёрды (с. 544); 
[восеньскае сонца], ях позірк 
касой маладзіцы, прабягала 
І падала (с. 254): Зімовы 
дзень -- шпіо доля сірочая, 
няпэўны, нядоўгі (с. 409); 
Свет, у якім цяпер право- 
дзіла дні і ночы Раманаві- 
чанка Маня, быў ях бы 
сплюснуты, як прыціснуты 
аблокамі да самай зямлі ... (с. 
444). 

Радзей параўнанне 
ўводзіцца ў тэкст словамі 
не раўнуючы (уласцівае жы- 


вому народнаму маўленню )/ 
і нагадвала: ...а голас Палко, 
наадварот, тонкі і слабы, не 
раўнуючы, як у ягняці (с. 
134); ... у гэты момант Насця 
нагадвала Мані ці го рас- 
цвіўшы сланечнік, ці мак у 
агародзе (с. 276); сэнс слова 
“вучыцелька” быў такім жа 
высокім і недасягальным -- 
не раўнуючы, як тая абла- 
чына ў небе (с. 76); [Маня] 
нагадвала ляльку (с. 80); 
галава нагадвала крутабокі 
парудзелы гарбуз (с. 144); 
літары і словы на паперы..., 
не раўнуючы, як пракос у 
добрага касца (с. 52). 
Дэталізуюць малю- 
нак і лаканічныя параўнанні, 
выражаныя назоўнікамі 
творнага склону: [вусы] ра- 
зыходзіліся ў бакі стрэламі 
(с. 71); Маня маланкаю сіга- 
нула (с. 71); рукі -- шаблямі 
(с. 143); ногі -- цыркулем (с. 
170); кудзеля звісала мяккай 
сівой барадой (с. 313). 
Метафара ў параў- 
нанні з іншымі тропамі лі- 
чыцца складаным вобраз- 
ным сродкам мовы, які зай- 
мае галоўнае месца пры 
стварэнні яркіх, аб'ёмных 
вобразаў. Уменне аўтара 
адшукаць падобнае ў непа- 
добным, незвычайнае ў звы- 
чайным заўсёды падкрэс- 
лівае арыгінальнасць яго 
мыслення, стварае адмет- 
насць стылю. Мстафара 
Васіля Якавенкі- яркі сты- 
лістычны сродак, пабудава- 
ны на свежых асацыяцыях: 
А пакуль карчаваннем за- 
можных сялян займаліся, 
багата зямлі запусцела (с. 
58); Але за святамі і рос- 
сыпам сямейных уцех была 
праца і былі буднія дні (с. 
65); У тым жыцицёвым ка- 
лаўроце годнасць жанчыны 
вызначалася акураг увіш- 

насцю (с. 65); Зазвычай тут, 
каля школы, утвараўся ... 
своеасаблівы кірмаш вуч- 
нёўскай весялосці (с. 78); У 
вачах айца Георгія з'явіўся 
агеньчык жывое думкі (с. 
150); Сэрца ў яго (Ладзі] 
ахапіла замаразкам (с. 133); 
Раніца ўспарола жыхароў 
вязніцы (с. 136); ... куды лёс 
зноў лавядзе і дзе выкіне (с. 
158); Сінічкі клявалі сала і 
час ад часу зыркалі на іх 
пацерачкамі сваіх вачэй ... (с. 
148); Нябеснае свяціла неў- 
забаве схавалася за лах- 
манамі воблакаў (с. 163); 
Немавед што тварылі поль- 
скія жандары, выварачваючы 
жытло рэбрамі да неба (с. 
169); кінуў у натоўп новую 
чародку слоў афіцэр (с. 122). 

Часам ужыванне ад- 
ной метафары вядзе за сабой 
нанізванне новых метафар, 
накіраваных на раскрыццё 
таго самага вобраза, у вы- 
ніку чаго ўзнікае так званая 
разгорнутая метафара [2, 
135]. Варта адзначыць, што 
гэты сгылістычны прыём 
уласцівы празаічнаму радку 
Васіля Якавенкі асабліва 
тады, калі ён з любасцю і 
пяшчо гай гаворыць як бы 
назіраючы за роднымі кра- 
явідамі, за праявамі вясны і 
лета, зімы і восені. Улетку 
тая зямля вабіла, захапляла, 
чаравала кветкамі, духмя- 


ніла імі, буяніла імі, а ўзімку 
спачывала пад белым пуль- 
хным покрывам, ахутвала- 
ся ў серабрысты іней, убі- 
ралася ў такія адмысловія 
строі да самых апошніх 
галінак дрэў, да вільчыкаў 
хат і лела, пела; яна пела 
звонка і тужліва ў трысня- 
гах над возерам 1 пад стром- 
кімі палазамі саней (с. ІІ); 
Зіма хутала зямлю ў белую 
коўдру. Лета давала ёй 
магчымасць расцвісці, адкра- 
саваць, наліцца спелым ко- 
ласам. І, як заўжды, яблынны 
Спас. Ён выстаўляў, бы ў 
кірмашовы дзень, на ўсе 
бакі, наўкруг, процьму са- 
коўных пладоў, налітых, 
бытта начыненых промнямі 
сонца (с. 163); Вясна гэтага 
года ўжо хадзіла недзе бліз- 
ка ад Моталя, яна неадной- 
чы разрывала аблокі і кідала 
ў прагалы густымі жменямі 
сонца на дахі хат і хлявоў, 
на палі і прасёлкі, на гаі, 
ахутаныя снежнымі гурбамі 
ды белымі бародамі інею (с. 


303). Прыведзеныя метафа-. 


рычныя апісанні, аздобле- 
ныя эпітэтамі і параўнан- 
нямі, кранаюць самыя таям- 
нічныя стрункі душы чыта- 
ча, а значыць, валодаюць 
высокамастацкай эстэтыч- 
най вартасцю. Разгорнутыя 
віды тропаў у Васіля Яка- 
венкі блізкія да адухаўлення, 
бо родны край, нягледячы на 
пакуты і выпрабаванні, зас- 
таецца для аўтара жывым, 
найпрыгажэйшым у свеце. 
Граматычнае выра- 
жэнне меіафары ў кантэк- 
сце рамана таксама разна- 
стайнае: тут і назоўнікавыя, 
і дзеяслоўныя віды яе агуль- 
намоўных, так і арыгіналь- 
ных аўтарскіх тропаў: паву- 
цінка ілжы (с. 59), парад 
вуліц (с. 110), нітка размовы 


(с. 115), людскі мурашнік (с. 
122), кудзеля барады (с. 190), 
лахманы воблакаў (с. 165), 
паравічок помсты (с. 167), 
нервовы подзімак на сэрцы 
(с. 2335), руіны мары (с. 333), 
мацярык кахання (с. 517), І 
настрой нявесціўся (с. 28), 
вятры нараджаюцца (с. 75), 
Ясельда ўпадабала (с. 74), 
сэрца высахла ад чакання (с. 
155), вычварна пачаў віцца і 
плесціся, плесціся І віцца 
ягоны неміласэрны тлёс (с. 
155), ... па нейкім дзіўным 
сабачым нахіле жыццё па- 
кацілася (с. 138), сэрца па- 
чало біцца аб рэбры (с. 239), 
вайна дастане жалезнай 
дзюбай (с. 87), на твары 
зайграла нахабная ўсмешка 


(с. 379). хата анямела, асіра- 


цела (с. 425). 

У мовазнаўстве лі- 
чыцца, што лерыфразу най- 
часцей ужываюць тыя пісь- 
меннікі, стыль якіх вызна- 
чаецца высокай эмацый- 
насцю [3, 115]. Паколькі 
мове гістарычнага рамана 
“Надлом” уласціва эмацый- 
насць выкладу, то нату- 
ральна, што тут сустра- 
каюцца перыфрастычныя 
звароты, з дапамогай якіх 
аўтар характарызуе - - ацэ- 
ньвае і самыя розныя абсг- 
рактныя паняцці (што ўяў- 
ляецца нам асабліва арыгі- 
нальны) 4 канкралныя З я- 
вы, іх Уласцівасці і дзеянні: 
развага-маці суцяшэння (с. 
130); гаспадарка --каштоў- 
насць пры любых вятрах і 
бураломах у грамадстве (с. 
219); дзве рукі дзеда -- заў- 
жды галоўныя дзейныя ас- 
обы на пасецы (с. 85); Маня 
ўважліва сачыла за кожным 
рухам дзеда і за паводзінамі 
крылатых стварэнняў (с. 
85); Сям'я пчол --- гэта кры- 
латае грамадства, ды не 
абы якое, а, канешне, тое, 
што ўсвядоміла сябе суполь- 
насцю, нацыяй (с. 97), “куп- 
цы" прыклейваліся вачыма да 
кожнага (с. 100); завязаць 
гаворку ў вузел (с. 192); 
Чалавек без радзіны, без 
свайго асяроддзя -- рыба, 
выкінутая на бераг у непа- 
гадзь (с. 422); росная ра- 
дасць -- збіраць гусіныя 
пярынкі (с. 125). 

Каб сэнс аўтарскіх 
перыфраз не застаўся чыта- 
чу не зразумелым, пісьмен- 
нік правамерна ставіць тро- 
пы ў адпаведны шырокі 
кантэкст або прыводзіць у 
тым самым сказе тыя сіна- 
німічныя ці агульнамоўныя 
словы (выразы), якія вытлу- 
мачвае. Перафразы ў рама- 
не “Надлом” забяспечваюць 
радку глыбокі падтэкст, бо 
ў іх адлюстравалася эстэ- 
тычная, грамадская ацэнка 
з'яў, паняццяў. 

Такім чынам, як 
сведчыць аналіз моўных 
фактаў, празаічнаму рацку 
сучаснага беларускага гіс- 
тарычнага рамана “Над- 
лом" уласціва лаканіч- 
насць, дакладнасць, вобраз- 
насць і экспрэсіўнасць, якія 
забяспечваюцца разнастай- 
нымі прыёмамі стылізацыі 
мовы, багаццем вобразных 
сродкаў, іх тыпаў. 


Усяму свой час 


У Горадні абавязко- 
ва будзе ўсталяваны помнік 
Васілю Быкаву. Яго проз- 
вішчам назавуць праспект і 
навучальныя ўстановы. Та- 
ленавітыя навучэнцы скары- 
стаюцца дабротамі з Фонду 
імя знакамітага пісьменніка. 
Гараджане і госці наведа- 
юць музей, экспанаты якога 
распавядуць пра 25-гадовы 
гарадзенскі перыяд жыцця 
празаіка... 


Заслужаны настаў- 
нік Беларусі, вядомы края- 
знаўца Апанас Цыхун і пра- 
фесар Гарадзенскага дзяр- 
жаўнага універсітэта імя 
Янкі Купалы Аляксей Пят- 
кевіч асабіста ведалі Васіля 
Уладзіміравіча. Мала ска- 
заць, што ведалі, правялі 
разам не адзін дзесятак га- 
доў! Успаміны гэтых шаноў- 
ных асобаў слухаліся на 
адным уздыху. Многа невя- 
домых шырокай грамад- 
скасці фактаў дачуліся пры- 
су гныя пра сустрэчы Васіля 
Быкава і сяброў літаратур- 
нага аб'яднання абласной 
газеты “Гродзенская праў- 
да” ў сельскіх школах з 
чытачамі. абмеркаванні ў 
студэнцкай аўдыторыі чар- 
говай кнігі пісьменніка. 

Рысы характару аў- 
тара многіх аповесцяў, на- 
пісаных у Горадні, найлепш 
праявіліся ў выпрабаваль- 
ныя для яго 60-я -- 70-я гады 
мінулага стагоддзя. Пасля 
публікацыі аповесці “Мёрт- 
вым не баліць“ пачалося 
цкаванне пісьменніка. У 
друку з'явіліся зняважлівыя 
артыкулы, арганізоўваліся 
адкрытыя і закрытыя пар- 
тыйныя сходы, на якіх кры- 


тыкавалі “за идейные оши- 
бки”. У вокны кватэры Васі- 
ля Уладзіміравіча паляцелі 
камяні... . 

Старэйшыя з пры- 
сутных прыгадалі сустрэчы 
з ім. Нехта. прыносіў на 
прагляд свае літаратурныя 
пробы. Хтосьці апынуўся 
побач за бяседным сталом. 
Іншы слухаў выступленне 
пісьменніка. А гаварыць 
публічныя прамовы Васіль 
Быкаў не любіў. 

-- Кажуць, -- заўва- 
жыў Аляксей Пяткевіч, -- ён 
быў змрочны, негаваркі 
чалавек. Гэта як для каго. 
Мне даводзілася бачыць яго 
ў роздуме і разгубленым, 
сабраным у адзіны кулак і 
вясёлым. Ён мог пры выпад- 
ку і анекдотам пацешыць. 
Дарэчы, амаль няма надру- 
каваных фотаздымкаў Ва- 
сіля Быкава, які ўсміхаецца. 
Усмешка яго была прыго- 
жай, адкрытай, крыху сара- 
млівай. 

Над сваімі творамі 
Васіль Уладзіміравіч праца- 
ваў хутка, не чакаў, пакуль 
прыйдзе натхненне, а як 
прафесіянал садзіўся за стол 
і клаў радок за радком на 
паперу. Рукапіс кардыналь- 
най праўцы не падвяргаў, 
раз за разам аповесць не 
перапісваў, чым пахваляюц- 
ца іншыя майстры мастац- 
кага слова. Больш уважліва 
ставіўся да карэктуры пад- 
рыхтаванай да друку кнігі. 
Ці не таму амаль штогод 
з'яўляўся новы зборнік” 


Як пісьменнік Васіль 
Быкаў адбыўся ў Заходняй 
Беларусі. У Горадні ён жыў 
з 1947 па 1978 год з невялікім 
перапынкам на службу ў 


Савецкай Арміі. Тут ім на- 
пісаны повесці, якія прынес- 
лі славу і прызнанне чыта- 
чоў. нянавісць і пераслед з 
боку наменклатуры. 

Гарадзенскі перыяд 
жыцця моцна паўплываў на 
светапогляд Васіля Уладзі- 
міравіча. Ён прасякнуўся 
свабодалюбівымі памкнен- 
нямі Ларысы Геніюш і яе 
мужа Янкі, пісьменнікаў 
Аляксея Карпюка. Аляксея 
Пяткевіча, Дануты Бічэль, 
знаных краязнаўцаў Алеся 
Белакоза і Апанаса Цыхуна. 
А гэтыя асобы з маленства 
былі выгадаваны ў патрыя- 
тычным духу. Ім уласцівы 
моцны характар, карані 
якога трэба шукаць у мяс- 
цовых нацыянальных асаб- 
лівасцях, традыцыях і звыч- 
ках. 

Да прысутных з'вяр- 
нуліся таксама правамоцны 
сябра Міжнароднага ПЭН- 
клуба ад Беларускага ПЭН- 
цэнтра Валеры Задаля, стар- 
шыня гарадскога грамад- 
скага аб'яднання ветэранаў 
Вялікай Айчыннай вайны, 
працы і Узброеных Сіл Мі- 
калай Мельнікаў, удзельнік 
Вялікай Айчыннай вайны 
Леанід Закурдаеў, дэпугаг 
гарадскога Савета Сяргей 
Антусевіч. 

Вечарына памяці Ва- 
сіля Быкава. прымеркаваная 
да 80-годдзя яго нараджэння 
і гадавіны з дня смерці, была 
падрыхтавана Гарадзенскім 
гарадскім аддзяленнем Бе- 
ларускага рэспубліканскага 


грамадскага аб'яднання Та- 

варыства беларускай шко- 
лы. 

Янтон Лабовіч, 

Горадня 


Памяці Тадэвуша Поляка 


4 чэрве- 
ня ў 12.00 у ка- 
пліцы в. Лапу- 
шна Дзятлаў- 
скага раёна ад- 
былася імша ў 
памяць Тадэву- 
ша Поляка, ту- 
тэйшага ўра- 
джэнца, міні- 
стра культуры 
Польшчы, вя- 
домага поль- 
скага рэстаў- 
ратара якую 
правёў біскуп 
Антоні Дзя- 
мянка, 

Пад час 
правядзення ім- 
шы ў капліцы 
ў памяць Тадэвуша Поляка 
была адкрыта памятная 
дошка з граніту памерамі 80 
Хх 80 см з тэксгам выка- 
наным сусальным золатам 
на беларускай і польскай 
мовах. Перад адкрыццём 
дошкі шмат слоў пра свайго 
сябра сказаў старшыня Бе- 
ларускга фонду культуры 
Уладзімір Гілеп, які пра- 
панаваў таксама выказац- 
ца аўтару дошкі, лідскаму 
скульптару Рычарду Гру- 
шу. 

Далей сваё ўражанне 
і цёплыя словы прызнання 
выказалі дзве дачкі Тадэву- 


ша Поляка і тры ўнучкі, з 
Варшавы. 

З польскага боку 
таксама прысутнічалі прад- 
стаўнікі Міністэрства куль- 
туры з Варшавы. Супра- 
цоўнік дэпартамента куль- 
турна гістарычнай спадчы- 
ны Польшчы- Даротта Яні- 
шэўска, лырэктар польска- 
га інстытута Цэзары Кар- 
пінскі, памочнік пасла Поль- 
шчы ў Бсларусі. 

З беларускага боку 
ўдзельнічалі таксама прад- 
стаўнікі міністэрства куль- 
туры, намеснік начальніка 
ўпраўлення па ахове куль- 





Перад капліцай у Лапушне прадстаўнікі міністэрстваў культуры 
Беларусі і Польшчы, дочкі і ўнучкі Тадэвуша Поляка 


турна-гістарычнай спадчы- 
ны міністэрства Беларусі 
Васіль Чэрнік, член выкан- 
кама Беларускага фонду 
культуры Андрэй Вірчак. 

Удзел ва ўрачыстас- 
цях узялі прадстаўнікі мяс- 
цовых ўладаў Наваград- 
скага і Дзятлаўскага ра- 
ёнаў. 

Пазней пад час пра- 
вядзення імпрэзы ўдзельні- 
камі была выказана падзяка 
Р. Грушу за яго асабісты 
ўклад ва ўшанаванне памяці 
Тадэвуша Поляка - падару- 
нак памятнай дошкі. 

Наш кар. 





г 


На Сакрагарыяне ў 
вольнай форме адбы іося 
падсумаванне набыткаў і 
стратаў ТБМ імя Ф. Скары- 
ны за прайшоўшыя 15 га- 
доў. Дасіаткова было зга- 
дана 1 гога, і гога. 
Выступалі старшыня 
ТБМ Алег Трусаў, першы 
намеснік сгаршыні Сяржук 
Кручкоў, рэактар газеты 
“Наша слова" Станіслаў 
Суднік, рэдактар газеты 
“Новы час” Алена Анісім, 
першы старшыня ТБМ Ніл 
Гілевіч, дырэктар Беларус- 
кага гуманітарнага ліцэя 
Уладзімір Колас, кіраўнік 





Калектыў Беларускага гуманітарнага ліцэя шчыра вітае Таварыства беларускай 
мовы імя Францішка Скарыны з пятнаццацігадовым юбілеем. 
За гэты тэрмін зроблена безліч спраў дзеля дасягнення святой мэты адраджэння, 


Хе 25 (660) 


ТБШ Алесь Лозка і інш. 

Было канстантавана, 
што за прайшоўшыя 15 га- 
доў ТБМ вяло бесперапын- 
ную барацьбу за найвялік- 
шую святыню беларусаў - 
беларускую мову, якую Ніл 
Гілевіч пасгавіў вышэй і 
тэрыторыі, і прамысловас- 
ці. 

Было прынята: ас- 
ноўныя мерапрыемствы па 
святкаванні 15-годдзя ТБМ 
правесці пад 28 верасня 
(дата рэгістрацыі Тавары- 
ства) у выглядзе Свята бе- 
ларускай бардаўскай песні ў 
Доме літаратара ў Менску. 


абароны і развіцця нашай роднай мовы. 


Сёння Таварыства яднае Сапраўдных патрыётаў Бацькаўшчыны, абаронцаў 


незалежнасці і дзяржаўнасці Беларусі. 


Мы шчыра ўдзячныя Таварыству беларускай мовы за тое, што менавіта яно 
паспрыяла стварэнню Беларускага гуманітарнага ліцэя, менавіта сябры Таварыства 
беларускай мовы сталіся першымі выкладчыкамі ў ліцэі і ўзнялі ўзровень выкладання на 
сусветную вышыню. Мы ніколі не забудзем дапамогі, якую Таварыства беларускай мовы 


аказвае нашаму ліцэю сёння, у цяжкі для нас час. 


Упэўненыя, што, дзякуючы руплівай працы Таварыства беларускай мовы імя 
Францішка Скарыны, беларуская мова ніколі не знікне і зойме ў Беларусі тое месца, якое 
ёй па праву належыць. Упэўненыя таксама, што мы і надалей будзем ісці да гэтай мэты 


разам. 


Зычым усім сябрам Таварыства беларускай мовы імя Францішка Скарыны добрага 
здароўя, бадзёрага настрою, далейшых поспехаў і здзяйсненняў на гэтым славутым шляху. 


Жыве беларуская мова! 


Жыве Беларусь! 


Калектыў Беларускага іуманітарнага ліцэя. 
Менск, 27 чэрвеня 2004 г. 





Шаноўнае спадарства! 


Ві ісйская гарадская суполка ТБМ віншуе ўсіх сяброў з 15-годдзем! Жадаем 


поспехаў і ўдачы ва ўсёй гэгай няпростай справе. 


Жыве Беларусь! 


З найлепшымі пажаданнямі 


Мікола Сусла, сябар Вілейскай гарадской супо.ікі ТБМ імя Ф. Скарыны. 

27 чэрвеня споўнілася 15 гадоў з 
дня Устаноўчага з'езду ТБМ 






Плакаты 


Уладзіміра Крукоўскага 


Я 










Сяржук Кручкоў па- 
ведаміў пра зрухі ў стварэн- 
ні незалежнага беларускага 
спадарожнікавага тэлека- 
нала. Вымалёўваецца схема 
размяшчэння абсталявання 
на тэрыторыі Літвы з па- 
крыццём практычна ўсёй 
плошчы Еўропы. 

Уладзімір Колас пе- 
радаў старшыні ТБМ памят- 
ны адрас, а кіраўнік ТБШ 
Алесь Лозка ўзнагародзіў 
актывістаў ТБМ ганаро- 
вымі дыпломамі. Іншыя гос- 
ці прышлі таксама не з пус- 
тымі рукамі. 

Яраслаў Грынкевіч. 


2. Петруковіч Васіль - 12000 р., г. Менск. 
3. Міхась Тычына - 5000 р., г. Слуцк. 
14. Скідзян Алесь - 1000 р., г. Менск. 
15. Чайкоўскі Павел 
- 5000 р., в. Кунцаўшчына. 
16. Сафро Марыя - 5000 р., г. Масква. 
17. Шалахоўскі Аляксей 
- 5000 р., г. Менск. 
8. Мельнікаў Мікола 
- 5000 р., г. Горадня. 





Ахвяраванні на ТБМ 


І. Галай Аркадзь - 10000 р., Свіслач. 


2. Надзея Барт-Юрэвіч 19. Макарчук А. І. - 5000 р., г. Менск. 

- 50 еўра, Германія. 20. Талуць Станіслаў - 5000 р., г. Гомель. 
3. Ляўковіч М. А. - 1000 р., г. Менск. 21. Скрэчка Анатоль - 10000 р., г. Мазыр. 
4. Абрагімовіч Марына -1000 р., г. Менск. 22. Рамашэўскі Алесь - 1000 р., г. Менск. 
5. Казлоўская І. І.- 1700 р., г. Менск. 25. Закрэўская І. В. - 15000 р., г. Менск. 
6. ТАА “Лінторг 7 5000 р., г. Салігорск. Просім Вашыя ахвяраванні дасылаць 
7. Дырында Пётр 


на адрас: вул. Румянцава 13, г. Менск, 
220005, альбо пералічыць на разліковы 
рахунак ТБМ Ле 3015212530014 у Менскай 
гарлырэкцыі ААТ Белінвесгбанка код 764 
праз 1юбое аддзяленне ашчадбанка Бела- 
русбанк (камісійны збор пры гэтым не 
бярэцца). 


- 10000 р., г. Свіслачскі р-н. 
8. Стурэнты філфака Гомельскага у-та 
- 9000 р. 
9. Паўлавец Зміцер - 9000 р., г. Гомель. 
10. Пінская арганізацыя ТБМ 10000 р. 
ІІ. Фурс Аніон -- 5000 Р. Г. Паставы. 








“Раскажыце, калі ла- 
ска, як жылося беларусам 
пры польскіх уладах да Дру- 
гой сусветнай вайны? 

“Беларусь - гэта мы 
зваліся: ад Краснага і Мала- 
дзечна роўна Гродна і Су- 
валкі, затым па мяжы Літ- 
вы, Германіі і Польшчы. 
Гэта старана звалася Крэ- 
сы. Не звалася Беларусь, а 
Крэсы. Мы зваліся так ад 
таго, што да 1919 г. тут 
улада Расеі была (а я нара- 
дзіўся ў 1912 г., дык памя- 
таю). Польшча ж далей на 
захад месцілася, аж пакуль 
у 1919 г. не знайшоўся 
Юзаф Пілсудскі, які адбіў 
нашы землі да Польшчы. 
Таксама ў той час ад немца 
землі ля мора забраў. Паля- 
кам Амэрыка, Англія і 
Францыя дапамагла. Гэта я 
добра ведаю, бо калі я быў 
у арміі, прыязджала дэле- 
гацыя амерыканская, ан- 
гельская і французская. Я, 
нават, ім афіцыянтам слу- 
жыў, як яны ў альтанцы 
сядзелі пры аркесгры. Яны 
прамову гавораць, як Амэ- 
рыка, Анілія, Францыя сяб- 
равала з Польшчай і што і ў 
39-м будуць палякам дапа- 
магаць. 

А Гітлер з грыццаць 
сёмага пачаў нападаць на 
Польшчу, каб палякі вярну- 
лі нямецкія землі. Якраз у 


36-м памёр Юзаф Пілсудскі 
- правадыр, які адбароў 
Польшчу. Прэзідэнтам стаў 
Ігнаці Масціцкі, а над ар- 
міяй -- сілай збройнай . Рыдз- 
Сміглы. Калісьці Рыдз- 
Сміглы разам з Гітлерам 
вучыўся ў Штабе Ваенным 
і сябраваў з ім студэнтамі. 
Гітлер зразу нагаварыў Ры- 
дза-Сміглага, свайго сябра, 
ісці сабе кулёніі забіраць, 
якія былі ў пачатку свету на 
карце. І пайшлі палякі на 
Чэхаславакію адбіраць Са- 
лёжанію. Гітлер даў Поль- 
шчы самалёты. Чэхасла- 
вакія прайграла і аддала 
палякам Салёжанію. Гэта 
было можа ў 1937 ці 1938, бо 
я пасля 36-га ўжо быў з арміі 
вярнуўся. Гітлеру ж толькі 
тое і трэба было. Ён сказаў: 
“Ты-го забраў Чэхаслава- 
кію, давай цяпер праезд”. На 
той час немцы плацілі па- 
лякам за праезд, бо Германія 
ў двух кусках была па- 
дзелена. Пры Пілсудскім 
яшчэ Амэрыка-Францыя 
памагла землі нямецкія ад- 
біць і да мора падступіцца, 
а Германію разлучыла. На 
дзве часткі Польшчай землі 
Германіі падзяляліся: Захол- 
няя Прусія са сталіцай Ін- 
сгэрбург, а на другой ста- 
ране -- Бэрлін. Таму немцы і 
плацілі грошы палякам за 
праезд па іхняй тэрыторыі. 

У 57-м ужо пад 1934 
г. Германія зусім націснула: 
“Дай нам праезд, а не тос 
вайной пойдзем”. Але Поль- 
шчай распараджалася Амэ- 
рыка і Англія. Апёка была. 


І вось, яны кажуць, шіо 


нельга і ўсё. 
, Тады Гітлер выра- 


паў аа 


шыў адзець армію ў адзенне 
студэнтаў і самасільна са- 
мапраўна ехаць гэтым са- 
мым пуцёві. А Польшча 
падмінавала чыгунку і ўзар- 
вала, злажыла іхні цягнік і іх 
разам у кашу. Немцы тады 
два гады баяліся, не чапалі. 
Толькі праз радыё, кіно, 
газеты патрабавалі: " Адда- 
вайце, бо ўсё роўна адаб'ём. 
А Амэрыка, Англія і Фран- 
цыя адказваюць немцу бо- 
лей як Рыдз-Сміглы, што 
нельга. 

І калі Гітлер зусім 
пачаў нападаць, Польшча 
папрасіла ў Сталіна дапа- 
могі проці Германіі. Гэты 
самы Сталін: “Вывесіць 
сцяг чырвоны і пушчай ідзёт 
- у кашу яго зложым” 

Аднак Польшча 
больш фашысцкая была, 
камунізму не хацела. Ну дзе 
ж яна вывесіць сцяг”? Гэта ж 
азначала паддацца пад Са- 
веты. Не пагадзіліся. Тады 
Гіглер пасхаў да Сталіна. 
Мы ўжо былі змабілізава- 
ныя ў 1959 г. за два тыдні ў 
месяцы перад жніўнем, ся- 
дзелі толькі пры радыё і 
выніку чакалі. А немец як 
падпісаў дамову, адразу 
праз рацыю перадаў. І без 
усялякай затрымкі немцы 
лупянулі па нашай граніцы. 
Вайну аб'явілі. 

Я быў змабілізаваны 


ў 6-ы полк у Вільні. Наша 
дывізія складалася з 5-га і 6- 
га палкоў пехаты ў Вільні, 
85-га палка ў Маладэчне і 77 
палка ў Лідзе. У Вільні 5-ты 
і б-ты палкі загрузілі на 
плятформы разам з артыле- 
рыяй і, значыць нам была 
задача - ісці на Пулгуск, да 
нямецкай граніцы. І толькі 
мы даехалі да Беластоку, а 
немец нам ужо дарогу раз- 
біў. Белысток таксама быў 
разбіты. Маткі неслі дзетак 
без рук, без ножак. Неслі іх 
хавацца пад гарой за кас- 
цельнымі мурамі, а нашы 
санітары паратунак рабілі 
тэтым дзеткам. 

У Белыстоку нас раз- 
грузілі і мы пешшу пайшллі 
да Пултуска. Як сталі па- 
дыходзіць да граніцы, то 
бачым, што нам насустрач 
усё пахароны і пахароны. 
Што такое? Калі наша адмі- 
ністрацыя прыгледзелася, 
аказалася што гэта немцы з 
прыгранічча перадаюць у 
трунах флёйдойчам амуні- 
цыю. Флёйдойч - гэта калі 
жонка немка, а ён паляк, ці 
наадварот. А наша адміні- 
страцыя паглядзела толькі 
на гэта і мы як ішлі фрон- 
там, так і пайшлі. Проста 
нашым чапаць нельга было 
Гэта ўваходзіла ў кампе- 
тэнцыю іншага кіраўніцтва, 
пэўна, жандармерыі. 

І, значыць. да Пул- 
туска прыйшлі 3-а ці 4-га 
верасня. У кожнага жаўнера 
стаяла задача трох нямецкіх 
вайскоўцаў забіць, каб аба- 
раніцца, бо іх нацыі было ў 
тры разы болей. Дык мы 
ўглыб Германіі на пятнасце 
кілометраў увайшіі. Рані- 







цай нам сказалі, што калі 
яшчэ два такія цёсы зробім, 
то мы выйграем Польшчу. У 
Даленку далі нам кухню, 
паесці. Потым загадалі вы- 
кінуць лішнія адзеялы з пля- 
цака, зруляваць шынэлькі - 
ўсё, каб лягчэй было ў на- 
ступленні. Далі па 6 штук 
сухароў пшанічных, жаляз- 
ная порцыя, у баначцы кан- 
сервы пазапіхалі ў карман. 


Т толькі гэтак мы паелі і зноў 


выступілі ў барацьбу, як 
даў раптам немец сілу і мы 
дзве нядзелі толькі ў адступ- 
ленні былі. Толькі ў адступ- 
ленні. А нідзе не далі зла- 
жыцца. Мы пехатой, а яны 
вакол транспартам. Карты 
ж маюць тэрыторый. Забя- 
гуць наперад і тады з аднаго 
боку, з другога крыжавымі 
агнямі кулямётамі, аўтама- 
тамі, артылерыяй - і зноў У 
кашу. Бачым што нічога 
так не будзе. Тады наша 
дывізія як ёсць пехата, ар- 
тылерыя, кавалерыя, звяд 
лісапедны, хацела лесам 
немцам нс дацца, каб дайсці 
да Варшавы. Хоць у Вар- 
шаву трэба было немца ис 
ўпусціць. Дарэчы, у вайну 
дзве нядзе. Варшава тры- 
малася, бо.ісй чым уся По- 
льшча. Але мы палову да- 
рогі дайшлі да Варшавы і 
ка.1я Седліц нас забралі ў 
палон. 


Да Седліц дайшлі І4 
ці Іб верасня і ўжо разабралі 
нашу дывізію. А мы яшчэ 
адзін дзень грымаліся. Было 
можа 16 ці 17 верасня. У 
сасонніку мы пахаваліся і 
раптам бачым, што нас ак- 
ружылі над ракой. Немец 
ужо фішкі кідўў, што Поль- 
шча зліквідзіравана, усё 
забрана і чаго гэта толькі 
наша крошка борыцца. Але 
наш ксёндз ваенны - капэ- 
лян - зарганізаваў з разь- 
біткаў кумпанію і ўночы 
пайшлі нямецкія акопы раз- 
біваць. Яшчэ мелі тады ко- 
ней, на конях была артыле- 
рыя, амуніцыя. Таксама 
сказалі, што наша кавале- 
рыя ўдарыць па немцах. І, 
вось, уначы капэлян зака- 
нандаваў: “Наперад!” Мы 
пайшлі ў атаку, але як толь- 
кі закрычалі “гура!' немцы 
пражэктары паўключалі, як 
лямпы ўсё роўна. І дзень 
зрабілі. А кавалерыя памыл- 
ку зрабіла ды па нас яшчэ 
сцебанула. Мы тут і зла- 
маліся. Аднак, бачым, не- 
мец цясніцца крыху пачаў. 
Тады мы зноў рванулі напе- 
рад. Аселі па дарозе ў ху- 
тарках Сточкі і Марозы - 
гэта была мясцовасць вяс- 
ковая каля Седліц. Колькі 
змаглі ваявалі на гэтых 
хутарках. Завулічны быў 
бой. Гут немец на плоце 
вісіць, тут паляк вісіць. З-за 
вуглоў мы біліся. Пад рані- 
цу і патронаў не было з 
амуніцыяй, бо бароліся ўсю 
ноч. Усё роўна днём немец 
выступіў з гэтых хутаркоў, 
мы засталіся. 

На раніцу выпадко- 
ва сустрэўся з братам, які 


Ле 25 (660) 

наша 


ўнага 
Была і такая вайна 


Успамінае Лявіцкі Часлаў Часлававіч. 
(Нарадзіўся 7 сакавіка 1912 г., беларус, в. Нарач Мядзельскага р-на. Успаміны запісаны 7 жніўня 1999 г. Праўрацкім В.В.) 


ехаў на машыне. Мой брат 
Рышард Лявіцкі быў паруч- 
нікам у польскай арміі. Ра- 
ней Рышард настаўнічаў у 
польскай школе. А потым 
пайшоў ахвотнікам у ар- 
мію. Сябра яго пайшоў ма- 
раком, а ён пайшоў на са- 
малёты. Але перш чым да- 
пусціць на самалёты, аба- 
вязкова трэба было тры 
гады адбыць у артылерыі 
процілётнай. Гэта часць. да 
вайны стаяла ў Парубанку, 
недалёка ад Вільні. І тут 
раптоўна ён пад'ехаў на 
мяне. Адразу пытаецца: 

- Ці пад'еўшы? 

- Ужо чацвёрты 
дзень не еўшы, усё ў адступ- 
ленні. - кажу брату. 

Тады Рышард павёў 
у машыну, атам бяры суха- 
роў. хлеба, банак кансервы 
колькі хочаш. Паелі мы гам 
і ён кажа: . 

- Сядай у машыну. 
паедзем. На машыне лепей. 

Брат сам за рулём 
сядзеў, а яго шофер ужо без 
но! ляжаў. 

- Не, -адказваю. 
можа як травой-лесам з 
акружэння праб'ёмся. А на 
машыне дзе ж ты праедзеш? 

. Браг адзін пасхаў. 
Пасля вайны ён быў з'ехаў 
У Польшчу, жыў у Ольшпы- 
не. Цяпер яго няма, памёр. 
Жонка, сям'я аста!іся... 


А мы з сябрам, як 
Рышард паехаў, пайшлі да 
нашых на ўзлеску. Там нас 
ужо няшмат засталося. А 
тут раптам немцаў дзве ці 
тры брыгады з аўтаматамі. 
Вывелі нас з узлеску, аж 
ужо там тысячы чалавек 
стаяць на полі з нашай ды- 
візіі. 

Нас адразу ў турму 
пасадзілі за тое, што да 
апошняга трымаліся. 

Аднак, трэба ска- 
заць, польскіх ваяк паважалі 
немцы. Потым Гітлер нават 
аркуш прыслаў вахману 
чытаць, дзе напісаў: “Мне 
польскага жаўнера і маё 
ўзбраенне - на ўвесь свет 
пайду і заваюю”". Вахману 
было загадана па картачках 
даць польскаму палоннаму 
цукру трохі, хлеба, мяса. А 
ў хатах вахман акрамя та- 
го, цізамкнёная рама жалез- 
ная, правяраў ці чыста спі- 
цё. 

Французаў прыгнаў 
пазней. Разам з намі пра- 
цавалі ў гаспадара на полі. 


Гітлер жа даў па француз- 


кай граніцы адразу пасля 
Польшчы. А ў Францыі 
была пастаўлена ля нямец- 
кай граніцы лінія Маге- 
ногы, што на 25 гадоў бы.іа 
забяспечана рознай прадук- 
цыяй, амуніцыяй. Лінія Ма- 
геноты ў зямлі так была 
пабудавана, што зверху ні 
машыны, ні артылерыя, ні 
самалёты нічога не разбі- 
ваюць. Гітлер даў, нічога не 
разбіў і абыйшоў на 
Бэльгію. Такая слабенькая 
дзяржава Бэльгія была, як і 
По.іьшча. Адзенне гакос ж 
у вайскоўцаў, як у палякаў. 


Толькі кутасікі на фуражках, 
матузок такі чорненькі пры- 
чэплены. За суткі разбіў 
Бэльгію і прывёз на працу 
бэльгійцаў. Зайшоў праз 
Бэльгію ў Францыю і пры- 
вёз французаў - па пяць 
пярсцёнкаў на руках і шака- 
ладу поўныя пляцакі. 

А рускія як прыйшлі, 
то цяжка ім было. Не па- 
важалі іх немцы, што не 
ваявалі яны. Бачыш, за сут- 
кі прапусцілі куды. Кідалі 
кацюшы. Ішлі ў палон. Калі 
іх прывялі да нас, як мы былі 
ў лагеры, то рускія сказалі: 
“О, хоць голад у Расеі, але 
нешта ўкрадзеш, прынясеш, 
жменьку атрымаеш за тру- 
дадзень. Свабода! А тут 
гума і гума. Каб ведалі, не 
пайшлі б ў палон, ваявалі". 


-А дзе Вы працавалі ў 
Германіі? 

“Адразу працаваў на 
гаспадара ля Гумбінэна ў 
Прусіі - горад быў за 00 
кіломеграў ад граніцы поль- 
скай і літоўскай. Гаспадар 
Кумкэйн, хутар Прэйхшад 
зваўся. На хутары прарабілі 
да 4-га года. Я пры каровах 
быў. Устаць мусіў у ночы З 
немкай даіць карову. А па- 
куль іх спарадкаваць ужо 
аж да вечара. Усё па гадзін», 
ніку ў немцаў было рас- 
пісана: калі абед дык абед - 
роўна гадзіна. Напрыклад. 
На поле паедзем браць сна- 
пы ці канюшыну. Да абеду 


застаецца дзесяць хвілін, усё 


роўна каня адварочваем, 
едзем на поле, ускідваем 
дзесяць снапоў ці пару плас- 
тоў. Прыйшоў час - кідай 
усё! І так вечарам да б гадзін. 

А ў І-м сабраліся 
дамоў. Хоць у гаспадара 
былі пад'еўшы, але палон- 
ны. Ты ж паганы. Паехаў, 
напрыклад, на кані па вугаль 
альбо малако павёз. Прые- 
хаў - адразу пытаюцца: 
“Нацыі якой?” Паляк узлез 
немцы на дарогу - ужо табе 
гумы. Ты ж бяспраўны. А 
тут другі, хто паўцякаў, 
лісты прыслалі, што граніца 
Германіі і Беларусі слабая, 
не акапаная і што смела 
можна ісці. Упяцёх уцякалі. 
Разам з намі немец уцякаў. 


-Ён быў сын гаспа- 
дара? 

“Не. Наняты быў. Так 
як парабак. Гэты немец лю- 
біў з палоннымі сябраваць. 
Малады хлопец часта далу- 
чаўся да нас на полі. А з 
палоннымі ў Германіі сябра- 
ваць было нельга. Бо немцы 
лічылі заразным замежнага 
чалавека. Дык яму раз далі 
37 марак шірафу, а пасля 
тры месяцы адседзеў. У 
Германіі наваг дзяўчат ка- 
ралі, каторыя з намі заха- 
дзілі. Немку тады на шэсць 
месяцаў садзяць і галаву 
абстрыгуць, што паганая 
ўжо, з палонным жыла. А 
палонных, калі з немкай 
заняўся, вешалі. Устроены 
быў электрычны слуп, уз- 
дзвіжка жалезная... Нас збі- 


раюць тады пад канвоем 
вахманы і прыводзяць пака- 
зваць, як паляка будуць 
вешаць за немку. 


“А чаму немец уцякаў 
разам з вамі? 

“Уцякаў у Расею. 
Ахвоты набраўся, што ў 
Саветах, як напісалі нашы, 
дазвалялася ружжо браць і 
паляваць. Дык ён кажа: “На 
Сібір паеду. Буду план вы- 
конваць і паляваць". На- 
браў есці, мапу ўзяў. Аднак 
нас злавілі пры граніцы. 
Немцы на Расею сабраліся 
ісці ваяваць і ўжо былі 
ўскрапчылі граніцу каля 
Сувалак. Коні стаялі ў бара- 
ках з дошак пазбіваных і 
інш. 

Немца адразу адлу- 
чылі ад нас. А нас пасадзілі 
ў бункер. Затым адправілі ў 
лагер. Тры месяцы пад ар- 
мію цяпер трэба было адра- 
біць. Лагер у лесе знаходзіў- 
ся, непадалёку ад горада 
Прэйс-Эйляў у Прусіі. Гэга 
быў першы лагер ад граніцы 

і штабляк А. Там у холад 
капалі камень па калена ў 
вадзе. Не выканаў плану - 
пы гкі. 

Аднойчы дамовіліся 

ўдвух палонныя ўцячы ноч- 
чу і гатага лагера. Пакінулі 
шынэлькі каля ям, дзе жвір 


для дарог бралі, і дамовіліся 
там сустрэцца. Уцяклі праз 
дрот. А святло ўключана, 
вахман вакол лагера хо- 
дзіць. Таму немцы хутка 
агледзеліся. Як пачал нас 
ганяць: “Чаму не наказалі 
вахманам, як яны ўцякалі?" 
Нарабілі з калючага дроту 
вітушак, пакідалі пад ногі і 
пачалі нас голых ганяць. У 
адной кашулі былі. Бо ў 
кальсонах не давалі спаць. 
Немец і сам без портак, 
толькі ў кашулі спаў. І гэтак 
нас гоняць па вігушках і 
лупяць палкамі і гумамі па 
вярху. Білі-білі. Аж прыга- 
няюць аднаго ўцекача. Ён, 
значыць, быў уцёк і чакаў 
напарніка ля шынэлек. А 
ішоў вахман на гэту бяду з 
адпачынку Уцякач думаў, 
што свой і свіснуў. Вахман 
адсвіснуўся. А ноч цёмная. 
Увосень было Палонны вы- 
йшаў, а вахман ухапіў яго. 
Калі прывялі ўцекача, то 
ўсім было загадана біць яго 
голага. Немцы яшчэ баб 
сваіх на машынах папры- 
возілі і тыя стаяць у ва- 
ротах, аж лопаюць, гэтак 
яны смяюціца, як нас немцы 
б'юць. І, значыцца, увесь 
лагер павінны быў біць уцс- 
кача за 1ое, што ўсіх білі 
праз аднаго. Бі колькі ска- 
жуць, што ён праграшыў. А 
як жа будзеш свайго? Шко- 
да. Але калі слаба б'еш, 
лажыся і цябе будуць. І 
цэлую ноч такая барацьба 
ішла Лепей застрэліцца. 
Чым ісці ў палон. Застрэ- 
ліўся - ўсё роўна адзін раз 
жывём, а го во што пера- 
ЖЫПІІ... 

рыху пазней пра- 
цавалі ў начальніка лагера, 
які меў гектар зямлі, ка- 
рову. Адпрацавалі гады са 
тры. А калі ён памёр і за- 
сталіся адны бабы -.- зноў 
мы ўцякалі. Удзень тады 
заляглі ў кусце на полі сха- 
вацца. Раптам прыйшоў 
немец і пачаў зямлю араць 
каля гэтага куста. Уцячы ж 
нельга - дзень. Тады прыбя- 
гае сабака да гэтага чалаве- 
ка ў капелюшы і пачаў бра- 
хаць на нас. Немец дастаў 
браўнінг, і мы праз поле 
пабеглі да лесу. А там хута- 
ры навокал - растрэсена па 


- 


адной хаце - і ў кожнага 
свой тэлефон. Каля дарогі ў 
Германіі таксама парастаў- 
ляны тэлефоны. Наляцела 
болей немцаў і сабак з імі. І 
злавілі нас у ляшчынніку. 
Ну і што? Злавілі - пыткі. 
Колькі хочуць, столькі цябе 
лупяць. Ты ж бяспраўны, як 
цябе злавілі. Потым каля 
Кёнігсберга адбываў кару. 


“Да якога года да- 
вялося ў нямецкім палоне 
адбыць? 

“Асвабадзіла Расея ў 
45-м вясной. Немец не даваў 
палонным аставацца, гнаў 
прад сабой. Я быў палонны 
і яшчэ адзін чалавек, які з- 
пад Віцебска лігоўцамі вы- 
везены. Узялі каня. Набралі 
адзенія, ежы і паехалі да 
рэчкі, што бліжэй да фронту. 
Тут гара, тут рэчка. Пад- 
капалі гару ад рэчкі і зрабілі 
бункер. Паставілі слупы, 
накат. Нас ніхто з немцаў не 
агледзеў і гэтак мы заста- 
ліся. Потым рускія пады- 
йшлі з аўтаматамі: “Хто 
гакія?” Мы кажам: “Палон- 
ныя" 


“А што было адразу 
пасля вайны? 

- Сабралі нас і ў 45- 
м павезлі дамоў. У Вільні я 
злез. Кажу: “Туг брат мой, 
які ахвотнікам у польскім 
войску ваяваў. Ужо з палону 
выпусцілі яго. Пайду да 
брата" А мяне не адпу- 
скаюць. Сказалі, што гэта 
раней была Віленская воб- 
ласць. А цяпер Маладзечан- 
скую зрабілі за гэтыя гады 
пры Саветах і што ў Мала- 
дзечна выпусцяць і на ма- 
шынах будуць развозіць. 
Прыехалі ў Маладзечна 
Замест таго, каб адправіць 
дамоў, прычапілі плятфор- 
му кіломстраў са тры - 
брэты і палаткі - і аж у 
Саратава. 

Прывезлі на поле, 
разгрузілі. На вышку ўзлез 
нейкі палкоўнік ці генерал і 
вычытаў: “Вашы сёстры, 
брацце, бацькі - ўсе пра- 
цуюць у кагасах, на будоў- 
лі. І вы мусіце на 5 год план 
паставіць: пабудаваць газа- 
провад Саратаў-Масква на 
110 кілометраў”. Ну, дык 
пяць гадоў і рабіў. 

Гэта пасля вайны нас 
усіх адразу туды павезлі -- 
дзесяць тысяч чалавек. Са- 
веты шукалі ўласаўскіх і 
таму палонным веры не 
давалі, а вывозілі. Уласаў- 
цы ж прадалі і ўпусцілі аж 
да Ленінграда фрон. А я 
меў таблічку люміпавую з 
польскай вайны. У войску 
такія выдаваліся, дзе ўказ- 
валіся полк, дывізія. У Са- 
ратаве ўзяў картачку лю- 
мінавую. Прыходжу да на- 
чальства і пытаюся: “Які ж 
я ўласавец, што на казню 

вывезлі на пяць год? Я Ж З 
польскай вайны”. Тады я 
там у ахове рабіў, людзей 
пільнаваў. Усё роўна план 
далі. Мусіў адбываць. У 
Разані нам участак быў: 
вёска Табаева, станцыя Ка- 
рабліно. А гаспадаром ква- 
тэры быў Іван Скакун... 

Пазней, хто з палон- 
ных у Германіі за пяць год 
не апраўдаўся, яшчэ на пяць 
год у Уфу вывезлі на руду 
жалезную канчацца. Апраў- 
дання ці сведкаў няма - 
значыць, уласавец. Не не- 
мец цябе вывез, а ты сам зЗ 
немцамі ўцякаў. Пры мне 
вывозілі. У лагеры мы ў ча- 
тырох - пяці вартавых за- 
сталіся з апраўданымі. А 
іншых пасля допытаў павез- 
лі за казню, так, як ула- 
саўцаў. 


- Потым адразу да 
хаты адпусцілі? 

- Прыехаў дамоў... 
У калгасе брыгадзірам па- 
ставілі. Дваццаць чатыры 
двары ад Рыдуплі, Мельні- 
каў і да Глыбокага Ручая 
ўваходзілі ў маю брыгаду. 
Пабудаваў сабе хату. У той 
час Беларусь крэпкай была, 
з Амэрыкай раўняліся. Такія 
фермы былі тысячнікі. Не 
было дзе мяса здаць. У мяне 
самога дзве каровы дойныя 
былі. Здаць пе можна было. 
Ніхто не прымаў, бо за- 
гружаныя базы былі. А Брэ- 
жнеў Агістан за ноч так- 
сама быў забраўшы. Ды 
многа быў зрабіўшы ўжо. 

- А вось што Гарба- 
чоў зрабіў. З Амэрыкай 
здружыў. цяпер яна не баіц- 
ца: І немца выпусціў: “Паду- 
маць толькі. нашы выпус- 
цілі немца. Гэтак ён нас 
казаваў! Сколькі людзей 
перабіў. перапаліў! Спаліў 
маіх дзядзькоў чатырох з 
дзяцьмі ў гумне ў вёсцы 
Крапіўна. За Мядзелам 
шэсць кіломстраў. Хто пры 
ім жыў, кожны гумы скаш- 
таваў. А яго во. Выпусцілі з 
ланцуга. Зараз немец на 
свабодзе. Узбасцца і яшчэ 
прыйдзе нас лупіць. Вось да 
чго вярхушка дапушчае! 

Цяпер людзі маркі 
палучаюць, што мы адра- 
білі немцу. А я нічога дайсці 
не магу. Як дапрашвалі 
мяне ў Расеі, шукаючы ўла- 
саўскіх, замсст Часлава 
Часлававіча запісалі Вяча- 
славам Вячаслававічам. На 
допыце сказалі, што Час- 
лаваў ў нас няма, а ёсць 
Вячаславы. Калі перачыг- 
ваў, што там было напісана, 
го нічога не разумеў. Я ж у 
польскай школе вучыўся. 
Па-французку ў Польшчы 
вучылі, а па-руску не вучы- 
лі. Дык, вось. У архіве ўсё 
знайшоў, дзе ў гаспадароў 
рабіў і што рабіў. А мне 
кажуць - гэта не гвайго 
отчыства дзела, а другога 
Часлава. І што ты дакажаш? 
Тады сказалі, каб даў праз 
суд двух сведкаў, з якімі 
працаваў у палоне. А яны 
пазміралі. Напрыклад, у 
Труханках Шышэўскі быў. 
Ён разам са мной у лагерах 
сядзеў. Разам са мной уця- 
каў... 

Цяпер у другі раз 
напісаў, што ўсё такі 
крыўдую. І як даказаць, шго 
гэта маё імя? У лагерах жа 
ўвогуле імён не было. Ліга- 
ра Р нагрудзях, што паляка 
на плячах твоіі нумар. 

(Вымаўлене захавана.) 

РОДНАЯ МОВА! 
Сцэнары школьных святаў 


Метадычная распрацоўка гульнёвай праграмы 
“Каляды” 


Гаспадыня: 
Добры вечар, шчодры вечар, 
Добрым людзям на ўвесь вечар! 
Зараз Каляду сустракаць будзем 
Гасцей частаваць будзем. 

(Чуецца музыка. Уваходзіць 
павадыр з казой). 


Павадыр: Ці дома хто ў хаце? 


Гаспадыня: Дома, дома, захо- 
дзьце. 


Павадыр: 
Добры вечар, пані гаспадыня! 
Ідзем мы ад пана Года 
Што носіць бараду 
Шыроку, як лапата, 
Сіву ды касмату. 
Прыйшлі да цябе папытаць, 
Ці шырокія ў вас лавы, каб паляжаць, 
Ці добрая гаспадыня, 

каб нас пачаставаць”? 


Гаспадыня: Ды заходзьце, за- 
ходзьце. 


Павадыр: 
Захо.ізь, Каляда, калядуючы, 
А з ёй і дзеўкі шчадруючы. 
Усе заходзяць. Гэй, Каляда! 
Гучыць калядная пес1я. 


Павадыр: Была Каляда ў адной 
хаце. 

Усе: Гэй, Каляда! 

Павадыр: А ў гэтай хаце срэ- 
бра звініць! Пайшла Каляда ў трэцюю 
хату. 

Усе: Гэй, Каляда! 

Павадыр: А ў гэтай хаце. 
шыпіць! Пайшла Каляда ў 
хату. 


сала 
чацвёртую 


Усе: Гэй, Каляда! 

Павадыр: А ў гэтай хаце - 
пірагі пякуць, пірагі пякуць і нам 
дадуць. 


Гаспадыня: 

Рады мы пабачыць 

Вас у нашай хаце 

Нашым караваем 

Вас пачаставаці. 

Гаспадыня частуе ўсіх кара- 
ваем. Усе абступаюць гаспадыню з 
караваем у Харавод і скакаць. 

Ходзіць бабка ка-ія печкі, 

Пашукай нам перапечкі. 

Ходзіць дзядзька каля кваскі 

Пашукай жа нам каўбаскі. 

Залезь, дзядзька, на драбіну 

Ды адрэж нам саланіну, 

Каб ячмень твой урадзіўся, 

Каб пшанічка радзілася. 


1І-шы калядоўшчык, падбягае 
да гаспадыні: 
Ой, добры вечар, пані гаспадыня! 
Ці спіш, ці ляжыіі, Гасподзь з табою. 
2-гі калядоўшчык: 
Оіі, калі не спіш, гавары са мною 
Надзень кажушок, выйдзі на вулку, 
Сіань, паслухай, што ў небе гудзе, - 
Прачыстая ідзе, тры радасці нясе: 
3-цікалядоўшчык: 
Першая радасць у тваім дочме, 
другая радасць - у тваёй аборы, 
грэцяя радасць - у чыстым полі. 
4-ы калядоўшчык: 
У гваім доме - добрыя дзеткі 
У гваёй аборы - валы, каровы, 
У чысіым полі - буйна жыта! 


5-ты калядоўшчык: 

Буйна жыта каласіста, ядраніста, 
кладзеце копачкі, як у небе зорачкі, 
кладзеце стажкі на чатыры ражкі. 

І-ы калядоўшчык: 

Гэй, каза, гэй, шэрая, 

дзе рогі дзела? 

Каза: 

На соль праела! 

Соль дарагая, 

а мера скупая (тупае нагой). 

2-гі калядоўшчык: 

Нс дыбай, каза, крывая нага, не 
станавіся ўпоперак дарогі. На жабе 
ляску, у залёты пабіраціся. (Каза 
брыкаецца. ) 

Каза: 

Чорт цябс бяры з залётамі, 

ёсць у мяне конь за варо!амі. 

3-ці калядоўшчык: 

Дзе каза рогам -. 

Усе: Там жыта стогам! 


Дзс каза нс бывае 
Усе: там вылягае! 


Дзс каза ступіць -- 
Усе: Там сена кусціць! 


Дзс каза нагою -- 
Усе: Там жыта капою! 


Павадыр: Ой, каза.. казішча. 


вазьмі разыдзіся, ды развесяліся. ( Усе 
танцуюць. Каза падае. Усе абступа- 
юць. Што гэта з ёю?) . 
Павадыр: Мусіць змарылася, 
піць захацела? 
Каза: Ме-е-е-е. 
Гаспадыня нясе квас. частуе 
ўсіх. 
Усе: Уставай, каза, чаго яшчэ 
хочаш? 
4-ы 
каўбасы? 
Каза: Ме-е-е-е (ківае галавой). 
Механоша: 
Ты стара каза, устань ды разыдзіся 
Гаспадыньцы ў ножкі пакланіся, 
Бо яна ідзе, рэшата аўса нясе, 
А павсрх аўса - каўбаса. 
(Гаспадыня кладзе ў мяшок 
пачастункі. Каза ўстае і гаворыць). 
Каза: 
Май торбу грошай. 
Жыві ў раскошы. 
Май усяго даволі, 
А бяды - ніколі. 
Гаспадыня: Дзе ж вы казу да- 


калядоўшчык: Мусіць, 


сталі? 

Павадыр: На рынку ў старога 
выменяў. 

Гаспадыня: А сам дзе так наву- 
чыўся”? 

Павадыр: 


Па ўсім свеце ходзячы, 
торбу хлеба носячы, 
Дзівы дзіўныя відаючы, 
Розныя кніжкі чытаючы, 
Уверх нагамі трымаючы. 
(Выходзіць цыганка з квасам, 
выпівае, аддае кубак гаспадыні і спя- 
вае): 
“Палюбіла я яго, маладога цыгана. 
Кудры чорныя ў яго, а вочы шамана, 
Ой, нэ, нэ, нэ... 


Пад'язджает да мяне 
І з каня злягае 

Кажа мне: Душа моя, 
чожа пагадаеш?” 
Ой, нэ, нэ, нэ.. 


момант, калі гучаць словы 
. ўздымаюць рукі, ў 


(Выходзяць цыганкі, танцуюць, 
гадаюць. ) 


Пані гаспадыня, паглядзі, што будзе. 
Зараз мы станцуем, 
Калі ж мы танцуем, 
Свае боты не шкадуем, 
Не шкадуем свае боты, 
Бо скакаць маем ахвоту, 
І ты з намі патанцуй, 
чаравікі не шкадуй! 
(Усе танцуюць “Падыспань”, 
“Лысага”). 


Калядоўшчык: У народзе ка- 
жуць: “Ад гульні галава не баліць” 
Дык давайце ж намі пагуляем. Гас- 
падынька, ці ведасш ты калядную 
гульню “Яшчар'? 

З удзельнікаў выбіраецца яш- 
чар. Усе ўтвараюць круг. У сярэдзіне 
яго сядзіць яшчар. Усе ідуць у карагодзе 
вакол яго і прыгаварваюць: 

Сядзіць, сядзіць яшчар, 

Гэй, нам, гэй! 

На залатым крэсле, 

Гэй, нам, гэй! 

Гарэшачкі лушчыць гэй, нам, гэй. 
Ды ў торбачку сыпле, гэй, нам, гэй! 

Яшчар уважліва назірае, каб 
ніхто з дзяцей не смяяўся і ў той 
“гэй...” усе 
гару. Той, хто 
парушыць гэтае правіла, аддае яшчару 
фант. Пасля фанты разыгрываюцца. 
Пэўна фант перадаецца ад аднаго 
ўдзельніка да другога - так, каб той, 
каму належыць фант не заўважыў у 
каго ён. 

Затым уладальнік фанта ад- 
гадвае, у каго знаходзіцца яго рэч. Калі 
той, хто шукае фант, не знойдзе яго 
адразу, дзеці яму гавораць: 

“Не ўгадаў на чыёй руцэ за- 
латы пярсцёнак! Каляда!” 

Ён становіцца ў круг і выконвае 
ролю яшчара. 

Калядоўшчык: Паважаная гас- 
падыня! 

Мы “бывай” не кажам, 

Кажам “да спаткання”. 

Пакідаем песню 

вам на развітанне. 

(Усе выконваюць беларускую 
народную песню “Ажаніўся стары 
дзед”). 

5-ы калядоўшчык: Дзякуй габе, 
гаспадыня, за добрую сустрэчу. 

Павадыр: Яшчэ раз жадаем 
табе: 

1-ы: На полі - каноплі, 

2-гі: У гумне - саломкі, 

3-ці: На таку - умалотамі, 

4-ы: У млыне - з прымоламі, 

5-ы: У дзяжы - з падыходам, 

6-ы: У пячы - з падростам! 

6-ы калядоўшчык: Дзякуй табе, 
гаспадынька, за шчодрую ласку тваю, 
цёплы прыём. 

Павадыр: А мы, каза, далей 
пойдзем калядаваць, другіх гаспа- 
дароў віншаваць. 

Усе: Гэй, Каляда! 

Усе выходзяць з песняй. 


Гаспадыня: 
А праз год калядкі дажыдацца будзем, 
Новыя пачастункі рыхтаваць будзем! 
Бывайце здаровы! 
І ў шчасці жывіце! 
А Ходараўцы нашы 
Ніколі немініце! 

“Вытокі нашай незалежнасці 


; 


Конкурс “Вытокі нашай незалежнасці”, які праводзіла Таварыства беларускай 
мовы, атрымаўся цікавым і змястоўным, нягледзячы на не надта спрыяльны час ягонага 
правядзення, бо якраз ішла падрыхтоўка да экзаменаў у ВНУ і школьнікі закончвалі вучэбны 
год. У ім прынялі ўдзел 52 школьнікі і студэнты з усіх абласцей нашай краіны (апроч 


Гарадзеншчыны), а таксама з Менска. Вынікі падсумоўвае знаная пісьменніца Вольга: 
Іпатава, старшыня журы, у якое ўвайшлі кіраўнік 


ТБМ Алег Трусаў, яго намесніца 


Людміла Дзіцэвіч, супрацоўніца ТБМ Ірына Марачкіна і пісьменнік Эрнест Ялугін. 


“Гісторыя БНР - 
гэта выток нашай існасці” 

Так вызначыў шко- 
льнік з Вілейкі Алесь Танкс- 
віч гісторыю Беларускай 
Народнай Рэспублікі ў эсэ, 
прысланым на конкурс 
“Вытокі нашай незалеж- 
насці.” 

Конкурс паказаў, 
што гыя нашы чытачы, Хто 
выпісвае газету “Наша 
слова“і “Новы час”, даволі 
ўпэўнена арыентуюцца ў 
такой не надта знанай для 
многіх маладых ( ды і больш 
сталых) беларусаў тэме, як 
гісторыя БНР і яе дзеячы. 
Прычына гэта вядомая: усе 
гады савецкай ўлады ішло 
не толькі шалёнае цкаванне 
тых, хто ствараў першую 
за многія стагоддзі сапраў- 
ды нацыянальную краіну, 
але і стараннае замоўчванне 
ўсяго, што было звязанае з 
падзеямі 25 сакавіка 1918 
года. 

Нас напа парадава- 
ла тое, што ўдзельнікі кон- 
курсу часта звяріаліся да 
тых падзей і імёнаў, што 
былі звязаныя з іх роднымі 
мясцінамі. Так, вучаніца 
сярэдняй школы вёскі Бацэ- 
вічы Клічаўскага раёна Ма- 
гілёўскай вобласці Каця 


Каралёк напісала пра свай- 
го земляка, ураджэнца гэ- 
тай вёскі Аркадзя Смоліча, 
аднаго з дзеячоў БНР (да- 
рэчы, яшчэ ў першыя гады 
нашай незалежнасці энтузі- 
ясты паспелі ўвекавечыць 
імя стваральніка многіх кніг 
па нацыянальнай гісторыі і 
геаграфіі мемарыяльнай 
дошкай на сценах гэтай 
школы. Ёсць, нарэшце, 
стэнд пра яго і ў музеі г. 
Клічава). Школьнік з вёскі 
Гатаўшчына Глыбоцкага 
раёна Аляксей Бука напісаў 
верш таксама пра недалё- 
кага ад яго вёскі ўраджэнца 
родных мясцінаў, выдатна- 
га беларускага дзеяча Вац- 
лава Ластоўскага ( які на- 
радзіўся ў в. Калеснікі цяпе- 
рашняга Мёрскага раёна). 
Падаём страфу з ягонага 
верша: 

Ён - за нашу Беларусь 

Ў гістарычных гранях, 

За якую я малюся 

Кожны дзень ад рання. 


Яўген Бондараў з 
Магілёва сярод многіх 
славутых дзеячоў БНР 
ўзгадвае і першага старшы- 
ню ўраду БССР, які быў 
закатаваны энкавэдзістамі 
за сваю нацыяна іьную пра- 
цу а менавіга, пісьменніка 
Цішку Гартнага (Зміцера 
Жылуновіча): “ Беларускіх 

патрыётаў бальшавікі зніш- 
чалі і за мяжой, а тых дзея- 
чоў, якія засталіся на радзі- 
ме, чакаў сграшэнны лёс: 
Іван Серада -- высылка ў 
Яраслаўль, потым без звес- 
так знік недзе ў 1945 годзе, 
Аркадзь Смоліч - арышта- 
ваны ў 1950 г., у 1938 - 
расстраляны, Кастусь Еза- 
вітаў - загінуў у няволі, 
Лявон Заяц -памёр падчас 
следства недзе ў 1955 годзе, 
Зміцер Жылуновіч памёр у 
псіхіятрычнай бальніцы ў г. 
Магілёве”. Ен узгадвае 
таксама шэраг дзеячоў 
БНР, чыімі імёнамі павінны 
быць названыя вуліцы і 
плошчы Беларусі. “Яны і 
зараз жывуць у нашых сэр- 


цах “- піша Яўген Бонда- 


раў. 

А вось навучэнка Ба- 
бруйскай С. гавянскай гімна- 
зіі Маргарыта Пятруша 
напіса а нагатку пра амаль 
зусім невядомага шырокай 
грамадскасці Вячаслава 
Васілевіча Багдановіча, па- 
стаяннага аўгара штоме- 
сячнага грамадска  па.і- 
тычнага і літаратурнага 
часопіса “Беларускі сьцяг”, 
які быў адным з органаў 
ураду БНР. Маргарыга 
падрабязна расказвае пра 


гэгага ўраджэнца Віцеб- 
шчыны, які быў у 1939 годзе 
арыштаваны органамі 
НКУС іякога невядома дзе, 
як і іншых нацыянальных 
дзеячоў, спаткала пакут.!і- 
вая смерць. В. Багдановіч 
выкладаў Закон Божы ў 
Віленскай беларускай гімна- 
зіі, уваходзіў ў Беларускі 
пасольскі клуб і засноўваў 
“Беларускае праваслаўнае 
аб'яднанне”. І заканчвае 
дзяўчына свае нататкі гакімі 
словамі: “Сёння шмат на- 
пісана пра 25 сакавіка, і гэта 
неабходна. Толькі наш куль- 
турны ўздым быў вынікам 
дзейнасці не толькі гытанаў 
краіны, але і самасгойных 
гворцаў, пакінутых у за- 
быцці, адным з якіх быў 
Вячаслаў Багдановіч”. 
Некаторыя ўдзельні- 
кі конкурсу прысылалі нам 
свае малюнкі, фатакарткі. 
Напрыклад, Ганна Коб, 
вучаніца Пінскай гімназіі 
(нажаль, яна не ўказала 
нумар сваёй навучальнай 
установы), прыслала, апроч 
вершаў, аздобленых малюн- 
камі, каляровае фота з 
наступным надпісам: “Гэта 
я з татам. Мы ў Кастраме. 
Кастрама горад прыгожы, 
але Пінск не саступас. До- 
бра ў гасцях, але дома 
лепш.“ Перад вершамі Ган- 
на напісала свае развагі пра 






тоес, як яна разумее незалеж- 
насць. І гэта не толькі “маі- 
чымасць выказваць свас 
думкі, гаварыць на сваёіі 
мове”, але і “тоё, што мы 
можам расці і развівацца, 
што наша краіна гэта 
краіна, а не якое - небудзь 
далучэнне да другой краі- 
ны”. А ў вершах “Шчасце 
не ў золаце” і “Незалеж- 
насць” яна піша пра Бела- 
русь так: 

Я кахаю цябе, 

ЦЧябе, і ты, можа, 

Знаеш аб гэтым! 

Разам з цытагамі з 
верша Ганны мы друкуем і 
яе фатакартку з бацькам. 
Нас парадавала, што гімна- 
зісіка добра Ўўсведамляс 
прыгажосць і гістарычную 
варгасць менавііа роднага 
Пінска, сапраўды аднаго з 
найпрыгажэйшых гарадоў 
Бе ларусі. 

У сваіх вершах. эсэ, 
апавяданнях і нагатках мно- 
гія ўдзельнікі конкурсу раз- 
важаюць на іэму не 1оцькі 
гісторы! БНР, але і многіх 
сённяшніх падзей, якія іх 
хвалююць. Апісваючы дэ- 
чанстрацыю І граўня, якая 
прайшла пад лозугнам Дня 
працы і салідарнасці пра- 
цоўных. Жэня Багданава з 


Гомеля піша: “Прыйшла я на 
плошчу, дзе пачынаецца 
шэсце і вырашыла знайсці 
каго - небудзь пад нашым 
родным бел -чырвона- бе- 
лым сцягам, што не вельмі 
проста, а пад гэтым... су- 
часным, ісці не хочацца. 
Нарэшце згледзела.СцЦяг 
звычайны (бел чырвона- 


Ганна Колб з татам 





белы), а на чырвонай паласе 
якаясь чырвоная кветка. 
Потым я даведалася, што 
гэта БСДП.... Свае, аднак, 
людзі. З імі і пайшла Але які 
прыгожы наш сцяг, асвет- 
лены сонейкам!”. 

Пра бел - чырвона - 
белы сцяг, які ўсе болей 
успрымаецца моладдзю як 
асвечаны гісторыяй і шмат- 
вяковай барацьбой белару- 
саў за сваю незалежнасць, 
згадваюць многія ўдзельнікі 
КОНКУрсу. 

Вось што піша сёлет- 
няя выпускніца школы Ле 56 
г. Гомеля Марына Дударэн- 
ка: “ Усе мае аднакласнікі 
раслі ў рускамоўным ася- 
родку, але многія сярод нас 
адчуваюць патрэбу размаў- 
ляць па - беларуску. Не так 
даўно мы захапляліся падзе- 
ямі ў Менску, дзе нашыя 
аднагодкі, навучэнцы ліцэя 
імя Я. Коласа, прастаялі 
лела ў пікетах... Адзіны ў 
рэспубліцы беларускамоў- 
ны ліцэй усё ж зачынілі, але 
ліцэісты з падтрымкай сваіх 
настаўнікаў працягвалі ву- 
чыцца ў неверагодных умо- 
вах... Навучэнцы не здра- 
дзілі свайму ліцэю, а галоў- 
нае сваёй мове... Сапраў- 
ды, чым большы націск, 
гым большая сіла супраціў- 
лення”... 

Галоўнае ў нацыі - 
гэга яе змагарны дух, яе 
разуменне свайго будучага 
і шляхоў пераадолення не- 
спрыяльных абставін. 

Гэта разумеюць мно- 


гія маладыя. Зміцер Плотні- 
каў, сгудэнт Тэхнадагіч- 
нага універсітэта, узгадва- 
ючы пра нацыянальны рух 
пачатку ХХ сгагоддзя, на- 
пісаў: “У той час моладзь, 
студэнгы, нават школьнікі 
разам з вядомымі інтэліген- 
тамі нястомна працавалі над 
захаваннем нацыянальнай 
мовы і куль- 
туры, адра- 
джалі, звя- 
звалі ўсё гіс- 
тарычнае ба- 
гацце на- 
шай  Баць- 
каўшчыны, 
па адбітач- 
ках збіралі 
той вялікі 
скарб, што 
маем мы, ня- 
хай і зноў па- 
ссечаны 
разнастай- 
нымі абста- 
вінамі, сёння. 

Але бу- 
дзем спадзя- 
вацца, што 
ўсе перашко- 
ды толькі за- 
калілі дух бе- 
ларуса і яго 
веру ў Буду- 
чыню, Якую, 
між іншым, 

ствараць нам, сёння." Тац- 
цяна Дарошка, студэнтка 
гэтага ж універсітэта, 
ствараючы цэлую галерэю 
дзеячоў нацыянальнага 
руху пачатку ХХ стагоддзя, 
найперш натхняльнікаў і 
ідэолагаў БНР Івана і Ан- 
тона Луцкевічаў, а таксама 
Вацлава Ластоўскага, так- 
сама праводзіць гэтую Ду- 
мку -- будучыня заклада- 
ецца сёння, як закладалі яе 
для нас, сённяшніх, нашыя 
папярэднікі, што аддавалі 
сваё жыццё за незалеж- 
ніцкія ідэі. Партрэты дзе- 
ячоў БНР Таццяна не робіць 
толькі з аднаго - гераіч- 
нага-- боку, яна паказвае іх 
як людзей, якія мелі і не- 
дахопы, ды тытанічным 
намаганнем уздымалі сябе 
да вышыні праблем, якія 
даводзілася ім вырашаць. 
Вось як піша яна, напрык- 
лад, пра В. Ластоўскага: 
“Ластоўскі, з прычыны аса- 
блівага складу свайго ха- 
рактару, не быў і не мог 
быць за выдатнага паліты- 
ка. Гэга быў просты і Чулы 
чалавек, паэт і навуковец. 
Палітычныя нарады, сходы 
і спрэчкі яго моцна ўсува- 
лёўвалі, сіамлялі і выбівалі 
з навуковай працы. Калі 
часам здаралася, шло на 
гэткім сходзе гутарка захо- 
дзіла аб старадаўняй бела- 
рускай культуры - Ласгоў- 
скі адразу змяняўся. Гэта 
быў ужо іншы чалавек." 
Можна згаджацца ці не зга- 
жацца з гэткай высновай, 


але з яе вынікае тая думка, 
што ў цяжкі для Радзімы час 
не трэба чакаць, пакуль 
нехта прыдзе, каб здабы- 
ваць табе свабоду -- да гэта- 
га трэба імкнуцца кожнаму. 

Падобную да гэтай 
тэмы, а менавіта “ паэті 
палітыка" --- вырашыў вы- 
несці на конкурс вучань ІІ 
класа з г. Вілейкі Менскай 
вобласці Сяргей Макарэвіч. 
Яго праца называецца “Ян- 
ка Купала і БНР”. У ёй 
аналізуюцца адносіны на- 
шага вялікага паэта да 
стварэння БНР, а таксама 
гучыць яснае і цвёрдае пе- 
ракананне, што і сённяшні 
нацыянальны паэт не можа 
стаяць ўбаку ад захавання 
нацыі і яе духоўнай асновы. 
Гэта, безумоўна, тычыць 
кожнага з нас, але паэту 
даецца многае, і ён - адказ- 
ны за свой талент...Сяргей 
сам піша вершы, актыўны 
сябра ТБМ. Ён здолеў згур- 
таваць вакол сябе многіх 
аднадумцаў і вылучаецца 
актыўнай жыццёвай пазі- 
ЦЫЯЙ. 

Нажаль, толькі ня- 
многія ўдзельнікі конкурсу 
зазірнулі ў сённяшні дзень 
БНР, якая існуе і працуе ў 
замежжы. А між тым гэта 
яркая і ахвярная старонка 
бсларускага нацыянальнага 
жыцця. Тым цікавей чытаць 

зацемку вучня школы Ле 
144 г. Менска Ягора Дуба- 
невіча пра сённяшнюю дзей- 
насць старшыні Рады БНР 
Івонкі Сурвілы па гумані- 
тарнай дапамозе пацярпе- 
лым ад чарнобыльскай ка- 
тастрофы і пра яе творчасць 
як мастачкі. Нядаўна ў 
Менску адбылася мастац- 
кая выстава, дзе экспанава- 
ліся творы І. Сурвілы, і тых, 
хто яе наведаў, уразілі вы- 
танчана - пяшчотныя пей- 
зажы Беларусі, яе храмы і 
выдатныя гістарычныя мяс- 
ціны. 

Вынікі конкурсу 
падведзеныя. Пераможцамі 
яго сталі Таццяна Дарошка 
з Менска, Сяргей Макарэвіч 
з Вілейкі і Марына Дуда- 
рэнка з Гомеля. Яны, а 
таксама ўсе ўдзельнікі на- 
шага конкурсу атрымаюць 
прызы -- кнігі беларускіх 
пісьменнікаў, сярод якіх 
“Анталогія беларускай па- 
эзіі “Краса і сіла" (укла- 
дальнік Міхась Скобла), 
паэма “Новая зямля" Якуба 
Коласа на трох мовах. гво- 
ры Янкі Купалы, апопнія 
выданні кніг Васіля Быкава, 
у тым ліку і бестсе ер, ніІто 
вытрымаў ужо чагыры вы- 
данні -- “Доўгая дарога 
дадому”, гістарычныя рама- 
ны Уладзіміра Караткевіча, 
Алеся Пашкевіча, Васіля 
Якавенкі і многія ініныя 
кнігі. 

Таварыства беларус- 
кай мовы ўдзячнас ўсім, хто 
адгукцуўся на яго ініцыя- 


тыву. Мы спадзяёмся, што 
ўдзел у нашым конкурсе 
дазволіў вучням і студЭн- 
там удасканаліць свае ве- 
ды, пашукаць тыя кнігі і 
працы беларускіх аўтараў, 
якія пішуць пра нялёгкія 
гістарычныя шляхі да на- 
шай незалежнасць. Дарэчы, 
у многіх працах ёсць спа- 
сылкі на аўтараў, творы 
якіх былі прачытаныя ўдзе- 
льнікамі конкурсу перад 
тым як узяцца за прапана- 
ваную ім тэму. Гэта так- 
сама нас радуе, бо за апо- 
шнія гады з'явілася нямала 
па - сапраўднаму выдатных 
і так патрэбных для сённяш- 
няга нацыянальнага сама- 
ўсведамлення зрусіфікава- 
нае нацыі артыкулаў, кніг, 
брашураў, многія з якіх былі 
абазначаныя ў спасылках. 
Спадзяёмся таксама, 
што наступныя конкурсы 
выявяць новых таленавітых 
хлопцаў і дзяўчат, неабыя- 
кавых да нашае гісторыі і 
будучага нашай Бацькаў- 
шчыны. А яго магчыма бу- 
даваць толькі абапіраючыся 
на здабыткі папярэднікаў, 
на асэнсаванне пройдзеных 
нацыяй шляхоў, якія вялі не 
ў рабскую прыналежнасць 
да іншых народаў, а на 
стварэнне ўласнай дзяржа- 
вы і яе Незалежнасць. 
Вольга Іпатава. 


